

ບົດທີ 9

ກຸນແຈສູ່ພັນທະກິດທີ່ມີປະສິດທິພາບ

ອາລຳພະບົດ:

ຈຸດປະສົງຂອງບົດຮຽນ

- ເພື່ອໃຫ້ເຂົ້າໃຈເຖິງຫລັກການທີ່ຈະເຮັດໃຫ້ພັນທະກິດທີ່ມີປະສິດທິພາບ ແລະຢັ້ງຢືນ
- ຊື່ໃຫ້ເຫັນເຖິງຫລຸມພາບຂອງການເຮັດພັນທະກິດ
- ຊ່ວຍໃຫ້ຕຽມຕົວພ້ອມເພື່ອໃຫ້ເປັນພາຊະນະທີ່ພະເຈົ້າສາມາດໃຊ້ການໄດ້ດີຂຶ້ນ

ໂຄງຮ່າງບົດຮຽນ

I. ອາລຳພະບົດ

1. ການຮັບໃຊ້ພະເຈົ້າຄືສິດທິພິເສດ
2. ຜູ້ຮັບໃຊ້ຈະຕ້ອງເປັນຄົນທີ່ຊື່ສັດ
3. ຜູ້ຮັບໃຊ້ຈະຕ້ອງທຳງານໃຫ້ສຳເລັດ

II. ກຸນແຈສູ່ພັນທະກິດທີ່ມີປະສິດທິພາບ

1. ປະກາດພະວັດຈະນະ
2. ຄົງຮັກສາໄວ້ຊຶ່ງຄວາມຄິດໃນແງ່ບວກ
3. ສັງຄະສະຕະຈັກທີ່ເຂັ້ມແຂງ
4. ຕ້ອງຮຽນຮູ້ຢູ່ຢ່າງຕໍ່ເນື່ອງ
5. ກ່າວຖ້ອຍຄຳທີ່ໃຫ້ຊີວິດ ແລະການໝູນນ້ຳໃຈແກ່ຄົນອື່ນ
6. ຢ່າທຳງານຮັບໃຊ້ຈົນຕ້ອງສູນເສຍຄອບຄົວ
7. ເປັນຄົນທີ່ເຮັດໃຫ້ພະເຈົ້າພໍພະໂທ ແລະບໍ່ແມ່ນເອົາໃຈມະນຸດ
8. ຕັ້ງເປົ້າໄວ້ທີ່ຈະບໍ່ເວົ້າເຖິງຜູ້ຮັບໃຊ້ພະເຈົ້າຄົນອື່ນໆໃນແງ່ລົບ
ໂດຍສະເພາະຢ່າງ ຍິ່ງຕໍ່ໜ້າລູກໆ ຫລືຜູ້ເຊື່ອໃຫມ່
9. ໃນການເລືອກສັນຄົນໆນັ້ນ ໃຫ້ຊອກຫາຄົນທີ່ມີຄວາມເຊື່ອ ແລະຄຸນລັກສະນະຊີວິດທີ່ດີ
ກ່ອນຄົນທີ່ມີຄວາມສາມາດ
10. ຝຶກໃຊ້ວິໄນ
11. ຢ່າດູກູກຈຸດເລີ່ມຕົ້ນທີ່ເລັກນ້ອຍ
12. ຈົ່ງເປັນຄົນທີ່ໄວ້ໃຈໄດ້ໃນການເກັບຮັກສາຄວາມລັບຂອງຜູ້ອື່ນ

ລວມທັງບັນຫາຂອງຄຣິສຕະຈັກ

ແລະຄຸນລັກສະນະຊີວິດທີ່ດີ

- ນ. ມຸ່ງເນັ້ນທີ່ຈະຮັກສາຄວາມບໍລິສຸດດ້ານການເງິນ
- ມ. ຈົ່ງມີວິໄນໃນການດຳເນີນຊີວິດໃນທາງທຳ
- ບ. ຢ່າຮູ້ສຶກຕໍ່າຕ້ອຍຖ້າທ່ານອາຍຸຍັງນ້ອຍ
- ປ. ມຸ່ງເນັ້ນທີ່ຈະຮັກສາຊີວິດບໍລິສຸດ
- ຜ. ຄົງຮັກສານ້ຳໃຈແບບຜູ້ຮັບໃຊ້ຢູ່ສະເໝີ
- ຝ. ຈົ່ງພໍໃຈໃນການເປັນຜູ້ຮັບໃຊ້ໝາຍເລກສອງ
- ຟ. ພັດທະນານ້ຳໃຈໃນການຖວາຍ
- ພ. ຮູ້ອະໄພ
- ຫ. ລົມຄວາມຜິດຂອງຄົນອື່ນ ເຊັ່ນທີ່ພະເຈົ້າຊົງລົມ
- ອ. ລະວັງຄຳສອນເທັດ

III. ບົດສະຫລຸບ

- ກ. ບົດຮຽນສຳຄັນທີ່ຄວນຈື່ໄວ້ ໂດຍ ຊາ ສວິນເດີ
- ຂ. ຫລຸມພາງທີ່ຕ້ອງຫລີກລ້ຽງ



I. ອາລຳພະບົດ

ຄົນທີ່ຕັ້ງຕົນໃນການຮັບໃຊ້ພະເຈົ້ານັ້ນມີຫລວງຫລາຍ ແຕ່ຄົນທີ່ໄປເຖິງເສັ້ນໄຊໄດ້ນັ້ນມີນ້ອຍ

ຂໍ້ 10 “ເພາະວ່າແດມາ ໄດ້ຫລົງຮັກໂລກປະຈຸບັນນີ້ເສັ້ນແລ້ວ” **2ຕີໂນທຽວ 4:6-10**

ກ. ການຮັບໃຊ້ພະເຈົ້າຄືສິດທີ່ພິເສດ

“ເຮົາໃຫ້ຕຳແໜ່ງປະໂລຫິດແກ່ເຈົ້າເປັນຂອງປະທານ ແລະຜູ້ໃດອື່ນທີ່ເຂົ້າມາໃກ້ຕ້ອງໃຫ້ເຖິງແກ່ຄວາມຕາຍ”

ກັນດານວິຖີ 18:7ຂ

ຂ. ຜູ້ຮັບໃຊ້ຈະຕ້ອງເປັນຄົນທີ່ຊື່ສັດ

“ຝ່າຍຜູ້ອາລັກຂາເຫລົ່ານັ້ນຕ້ອງເປັນຄົນທີ່ໄວ້ວາງໃຈໄດ້ທຸກຄົນ” **1ໂກຣິນໂທ 4:2**

ຄ. ຜູ້ຮັບໃຊ້ຈະຕ້ອງເຮັດງານໃຫ້ສຳເລັດ

“ຂ້າພະອົງໄດ້ຖວາຍກຽດແດ່ພະອົງໃນໂລກ ເພາະຂ້າພະອົງໄດ້ກະທຳກິດທີ່ພະອົງຊົງ ໃຫ້ຂ້າພະອົງກະທຳນັ້ນ
ສຳເລັດ ແລ້ວ” **ໂຍຮັນ 17:4**

II. ກຸນແຈສູ່ພັນທະກິດທີ່ມີປະສິດທິພາບ

ກ. **ປະກາດພະວັດຈະນະ**

“ ຂ້າພະເຈົ້າກຳອຸ້ມທ່ານຕໍ່ພະໂທພະເຈົ້າ ແລະພະເຢຊູຄຣິດ ຜູ້ຈະຊົງພິພາກຄົນເປັນ ແລະຄົນຕາຍໂດຍອ້າງເຖິງ
ການ ທີ່ພະອົງຈະສະເດັດມາປາກົດ ແລະແຜ່ນດິນຂອງພະເຈົ້າວ່າ ໃຫ້ປະກາດພະວັດຈະນະໃຫ້ຂະມັກຂະເໝັ້ນທີ່
ຈະເຮັດການ ທັງໃນຂະນະທີ່ມີໂອກາດ ແລະບໍ່ມີໂອກາດ ໃຫ້ຊັກຊວນດ້ວຍເຫດຜົນເຕືອນສະຕິ ແລະຕັກເຕືອນ
ໃຫ້ອິດທິນຢູ່ສະເໝີໃນການສັ່ງສອນ” **2ຕີໂນທຽວ 4:1-2**

1. ປະກາດພະວັດຈະນະ - ຝຸ່ງແກະອາດເບິ່ງຄືໂງ່ ແຕ່ຖ້າບໍ່ໄດ້ຮັບການລ້ຽງດູຢ່າງເໝາະສົມມັນກໍ
ອາດຫງຸດຫງິດໄດ້ຄືກັນ

2. ຖ້າຝຸ່ງແກະຕ້ອງກິນແຕ່ທ່ອນໄມ້ແຫ້ງ ແລະພິດໝາມ ມັນກໍຈະຮ້ອງວ່າ SOS

ຂ. **ຄົງຮັກສາໄວ້ຊຶ່ງຄວາມຄິດໃນແງ່ບວກ**

“ເບິ່ງກ່ອນພິນ້ອງທັງຫລາຍ ໃນທີ່ສຸດນີ້ຂໍຈົ່ງໂຄ່ຄວນເຖິງສິ່ງທີ່ແທ້ຈິງ ສິ່ງທີ່ໜ້າມັບຖື ສິ່ງທີ່ຍຸດຕິທຳ ສິ່ງທີ່
ບໍລິສຸດ ສິ່ງທີ່ໜ້າຮັກ ສິ່ງທີ່ຊົງຄຸນ ຄືຖ້າມີສິ່ງໃດທີ່ລ້ຳເລີດ ສິ່ງໃດທີ່ຄວນແກ່ການສັນລະເສີນ ກໍຂໍຈົ່ງໂຄ່ຄວນຈົ່ງ
ກະທຳ ທຸກສິ່ງທີ່ທ່ານໄດ້ຮຽນຮູ້ ແລະໄດ້ຮັບໄວ້ ໄດ້ຍິນ ແລະໄດ້ເຫັນໃນຂ້າພະເຈົ້າແລ້ວ ແລະພະເຈົ້າແຫ່ງສັນຕິ
ສຸກຈະຊົງສະຖິດກັບທ່ານ” **ຟີລິບບອຍ 4:8-9**



ພະເຈົ້າຕ້ອງການຄົນທີ່ມີຄວາມຄິດໃນແງ່ບວກ ຢ່າເປັນຄົນທີ່ຄອຍຈັບຜິດ ຢ່າເປັນຄົນທີ່ມັກວິພາກວິຈານ ຫລື ທຳ ລາຍຄົນດ້ວຍຄຳຕີສິນນິນທາ ເໝືອສິ່ງອື່ນໃດ ຢ່າເປັນຄົນຂີ້ສົງໃສ

ຄຸນລັກສະນະຂອງຄົນທີ່ມີຄວາມຄິດໃນແງ່ບວກ ມີດັ່ງຕໍ່ໄປນີ້

1. ຄົນຊຶ່ງເບິ່ງເຫັນພະເຈົ້າໄດ້ໃນທ່າມກາງຄວາມຍາກລຳບາກ

ກ) **ໂຢເຊບ** : ປະຖົມມະກາມ 50:19 “ໂຢເຊບຈຶ່ງບອກເຂົາວ່າ “ພວກທ່ານຄິດ ຮ້າຍຕໍ່ເຮົາ ກໍຕາມແຕ່ຝ່າຍພະເຈົ້າຊົງດຳລິໃຫ້ເກີດຜົນດີຢ່າງທີ່ບັງເກີດຂຶ້ນ ນີ້ແລ້ວ ຄືຊ່ວຍຊີວິດຄົນເປັນຈຳນວນຫລາຍ”.

ຂ) **ໂມເຊ** ເປັນຜູ້ສ້າງຊຸມຊົນຂອງພະເຈົ້າ ແລະພັບພາໃນຖິ່ນທຸລະກິນດານ

ຂໍ້ພະຄຳພີ ອົບພະຍົບ 14:13-14

ຄົນລົມບໍ່ຄັ້ງ, ມ້າພະຍົດ, ທະເລຊາຍແຫ້ງແລ້ງ

- ໂມເຊ ຖ້ອຍຄຳແຫ່ງຄວາມເຊື່ອ - ເຮັດໃຫ້ຈະເລີນຂຶ້ນ
- ເດັກນ້ອຍໆ ຄຳຈົມວ່າ ເຮັດໃຫ້ທ້ໍໃຈ

2. ຄົນຊຶ່ງເບິ່ງເຫັນແງ່ບວກໄດ້ໃນທ່າມກາງສະຖານະການແງ່ລົບ

ອັກຄະສາວິກໂປໂລ - ຄວາມທຸກຍາກຢ່າງສາຫັດ **ໂຣມ 8:28**

ໂປໂລຂຽນຈິດໝາຍຝາກໄປຍັງຄຣິສຕະຈັກທີ່ເມືອງໂກຣິນໂທ ຊຶ່ງມີຄວາມແຕກແຍກ ມີການລ່ວງ ປະເວນີ ພີ່ນ້ອງຟ້ອງຮ້ອງກັນໃນສານ ທ່ານຍັງສາມາດກ່າວໃນ **1ໂກຣິນໂທ 1:4**

“ຂ້າພະເຈົ້າຂອບພະຄຸນພະເຈົ້າສຳລັບທ່ານທັງຫລາຍ ເພາະເຫດພະຄຸນທີ່ຊົງປະທານແກ່ທ່ານໃນອົງພະ ເຢຊູຄຣິດ”

ຄ. ສ້າງຄຣິສຕະຈັກທີ່ເຂັ້ມແຂງ

ເຮົາຕ້ອງຕັ້ງເປົ້າທີ່ຈະສ້າງຄຣິສຕະຈັກທີ່ມີຄວາມເຂັ້ມແຂງ ບໍ່ແມ່ນຄຣິສຕະຈັກທີ່ມີແຕ່ຄວາມໃຫຍ່

1. ເຄື່ອງໝາຍຂອງຄຣິສຕະຈັກທີ່ມີຄວາມເຂັ້ມແຂງ

ກ) ຫົວໃຈຫລັກຂອງກິດຈະກຳໃນຄຣິສຕະຈັກຄືພະຄຳພີ ແລະຄຳສອນອັນມີຫລັກ



- ຂ) ສະມາຊິກຮັກຊຶ່ງກັນແລະກັນຢ່າງເລິກຊຶ່ງ ມີຄວາມສຳພັນອັນດີແລະຫວ່າງໃຍ ຊຶ່ງກັນແລະກັນ ໃນທາງ ປະຕິບັດ
- ຄ) ມີການນະມັດສະການທີ່ເຕັມໄປດ້ວຍການດົນໃຈ ແລະຢູ່ໃຕ້ການເຄື່ອນໄຫວຂອງພະວິນຍານ
- ງ) ເນັ້ນໜັກໃນການອະທິຖານ
- ຈ) ຜູ້ນຳຄຣິສຕະຈັກຮັກພະເຈົ້າ ເຕີບໃຫຍ່ຝ່າຍວິນຍານ ແລະມີຄວາມຊຳນານ
- ສ) ມີການເສີມສ້າງ ແລະຍອມໃຫ້ຄາລະວາດໄດ້ເຮັດໜ້າທີ່ຮັບໃຊ້
- ຊ) ເຕັມໃຈຍອມປ່ຽນແປງເພື່ອປັບປຸງໂຄງສ້າງການບໍລິຫານງານຂອງຄຣິສຕະຈັກ ເພື່ອໃຫ້ສາມາດຕອບສະໜອງຄວາມຕ້ອງການຂອງສະມາຊິກໄດ້ດີຂຶ້ນ
- ຢ) ສະມາຊິກໃຊ້ຂອງປະທານໃນການບົວລະບັດຮັບໃຊ້
- ດ) ສະມາຊິກຈະເລີນເຕີບໃຫຍ່ຂຶ້ນເພາະຄຳສອນ ການຝຶກອົບຮົມ ແລະການປະຊຸມກຸ່ມເຊລ
- ຕ) ຫຸ້ມເຫຍື່ອໃນການປະກາດ ແລະງານມິດຊື່ນ
- ຖ) ເປັນຜູ້ອາລັກຂາທີ່ດີໃນເລື່ອງເງິນທອງ

2. ຫລັກ 7 ປະການເພື່ອໃຫ້ຄຣິສຕະຈັກທີ່ເຂັ້ມແຂງ:

ກ) ຫລັກແຫ່ງການອະທິຖານ **ກິດຈະການ 1:14**

ຄຣິສຕະຈັກຍຸກທຳອິດ ເປັນຄຣິສຕະຈັກແຫ່ງການອະທິຖານ

ຂ) ຫລັກແຫ່ງການເພິ່ງພາໃນພະວິນຍານບໍລິສຸດ **ກິດຈະການ 1:8**

ການວາງແຜນ ການຈັດສຳນະນາ ແລະວິທີການຕ່າງໆ ຂອງເຮົາຈະໄຮ້ຜົນຖ້າປັດສະຈາກການ ຊຶ່ງເຈີມ ຂອງພະວິນຍານບໍລິສຸດ ເພາະວ່າ “ບໍ່ແມ່ນດ້ວຍກຳລັງ ບໍ່ແມ່ນດ້ວຍລິດເດດ ແຕ່ດ້ວຍ ວິນຍານ ຂອງ ເຮົາ ພະເຈົ້າຈອມໂຍທາຕັດດັ່ງນີ້ແຫລະ” **ເສຄາລີຢາ 4:6**

ຄ) ຫລັກແຫ່ງການປະກາດຂ່າວປະເສີດ **ກິດຈະການ 2:40-42**

ເປໂຕ ເຫດສະນາປະກາດຂ່າວປະເສີດຢ່າງເຕັມດ້ວຍລິດເດດ ເຮັດໃຫ້ຄົນຫລວງຫລາຍໄດ້ຮັບຄວາມ ພື້ນ.

ງ) ຫລັກແຫ່ງການສອນພະວັດຈະນະຢ່າງເປັນລະບົບ **ກິດຈະການ 2:42**

ຄຣິສຕະຈັກຍຸກທຳອິດ ຫຸ້ມເຫຍື່ອໃນການສົ່ງສອນພະວັດຈະນະຂອງພະເຈົ້າ

ຈ) ຫລັກແຫ່ງການໝູນນໍ້າໃຈ ແລະການສາມັກຄີທຳ **ກິດຈະການ 2:42**



1. ພະເຈົ້າຕັດຖ້ອຍຄຳທີ່ໃຫ້ຊີວິດສະເໝີ
ຜູ້ປົກຄອງ 6:12 ຊົງເອີ້ນກິດໂອນວ່າ “ເຈົ້າບຸລຸດຜູ້ກ້າຫານ”
ປະຖົມມະການ 17:5 ຊົງເອີ້ນອັບລາຮາມ (ບິດາຜູ້ມີກຽດ) ເປັນ “ບິດາຂອງບັນດາປະຊາຊາດ”

2. ພະເຢຊູຕັດຖ້ອຍຄຳທີ່ໃຫ້ຊີວິດສະເໝີ
ໂຢຮັນ 6:63 “..ຖ້ອຍຄຳຂອງເຮົາເປັນວິນຍານ ແລະເປັນຊີວິດ
ມັດທາຍ 11:11 ພະເຢຊູຕັດເຖິງໂຢຮັນຜູ້ໃຫ້ບັບຕິດສະມາ

ຂໍ້ 3 ໂຢຮັນຕັ້ງຂໍສົງໃສໃນພະເຢຊູ ແຕ່ພະເຢຊູຕັດວ່າ ບໍ່ມີໃຜເປັນໃຫຍ່ກວ່າໂຢຮັນ (ຂໍ້ 11)

ພະເຢຊູຕັດເຖິງຍິ່ງທີ່ເຫນົ້າມັນຫອມເພື່ອພະອົງ **ມາຣະໂກ 14:6**

ຄຳຖາມ ເປັນຫຍັງຈິ່ງບໍ່ມີໃຜໜຸນໃຈຂ້ອຍເລີຍ?

ແທ້ຈິງຄວນຈະຖາມວ່າ “ແລ້ວທ່ານຫວ່ານອັນໃດໄປແດ່?”

ຄາລາເຕັຽ 6:7 “ເພາະວ່າຜູ້ໃດຫວ່ານອັນໃດລົງ ກໍຈະກ່ຽວເກັບສິ່ງນັ້ນ”

ສຸພາສິດ 11:25 “ຄວາມຊອບທຳຂອງຄົນທີ່ບໍ່ມີຕຳນິຍົມຮັກສາທາງຂອງເຂົາໃຫ້ຊື່
ແຕ່ຄົນຊົ່ວຮ້າຍກໍລິ້ນລົງດ້ວຍຄວາມຊົ່ວຮ້າຍຂອງເຂົາເອງ”

ຖ້າທ່ານຫວ່ານຄຳຕີສິນນິນທາ ແລະຄຳເວົ້າໃນແງ່ລົບ ສ້າງຄວາມທີ່ໃຈຢູ່ສະເໝີ ທ່ານກໍຈະໄດ້
ເກັບ ກ່ຽວສິ່ງດຽວກັນນັ້ນ

ສ. ຢ່າເຮັດງານການຮັບໃຊ້ຈົນຕ້ອງສູນເສັຽຄອບຄົວ

“ຝ່າຍສາມີກໍຈົ່ງຮັກພັນລະຍາຂອງຕົນ ເໝືອນຢ່າງທີ່ພະຄຣິດຊົງຮັກຄຣິສຕະຈັກ ແລະຊົງປະທານພະ
ອົງ ເອງເພື່ອຄຣິສຕະຈັກ” **ເອເຟໂຊ 5:25**

“ຕ້ອງເປັນຄົນຄອບຄອງບ້ານເຮືອນຂອງຕົນໄດ້ດີ ອົບຮົມບຸດທິດາຂອງຕົນໃຫ້ຢູ່ໃນໂອວາດ ແລະມີໃຈ
ນົບ ນ້ອມ ເພາະວ່າຖ້າຊາຍຄົນໃດບໍ່ຮູ້ຈັກຄອບຄອງບ້ານເຮືອນຂອງຕົນ ຄົນນັ້ນຈະເບິ່ງແຍງຄຣິສຕະຈັກ
ຂອງພະເຈົ້າຢ່າງໃດໄດ້” **1ຕີໂມທຽວ 3:4-5**



ເປັນຄວາມໂງ່ຖ້າເຮົາພະຍາຍາມຊ່ວຍໂລກໃຫ້ດີກວ່າ ແຕ່ຕ້ອງສູນເສັຽຄອບຄົວໄປ ຄອບຄົວຜູ້ຮັບໃຊ້ພະເຈົ້າ
ບາງຄົນຖືກທຳລາຍໄປເພາະບໍ່ມີເວລາເອົາໃຈໃສ່ເບິ່ງແຍງລູກໆ ຂອງເຂົາເຕີບໃຫຍ່ຂຶ້ນດ້ວຍຄວາມຂົມ
ຂຶ້ນຕໍ່ຄຣິສຕະຈັກ ແລະຕໍ່ພະເຈົ້າຈົນໃນທີ່ສຸດກາຍເປັນຄົນດີດີໆ ແລະຫລົງຫາຍໄປຈາກຄວາມເຊື່ອ

ຂ. ເປັນຄົນທີ່ເຮັດໃຫ້ພະເຈົ້າພໍພະໂທ ແລະບໍ່ແມ່ນເອົາໃຈມະນຸດ

“ບັດນີ້ຂ້າພະເຈົ້າກຳລັງເວົ້າເອົາໃຈມະນຸດຫລື ຂ້າພະເຈົ້າເຮັດໃຫ້ເປັນທີ່ຊອບພະໂທພະເຈົ້າບໍ່ແມ່ນຫລື
ຂ້າພະເຈົ້າອຸດສາປະຈິບປະແຈງມະນຸດຫລື ຖ້າຂ້າພະເຈົ້າກຳລັງປະຈິບປະແຈງມະນຸດຢູ່ ຂ້າພະເຈົ້າກໍ່ບໍ່
ແມ່ນ ຜູ້ຮັບໃຊ້ຂອງພະຄຣິດ” **ຄາລາເຕັຽ 1:10**

ທ່ານຈະເຮັດໃຫ້ທຸກຄົນພໍອົກພໍໃຈຢູ່ຕະຫລອດເວລາບໍ່ໄດ້ ມີບາງເວລາທີ່ທ່ານຕ້ອງຮູ້ຈັກເວົ້າຄຳວ່າ “ບໍ່”
ຫລືຕັດສິນໃຈເຮັດໃນສິ່ງທີ່ຄົນສ່ວນໃຫຍ່ບໍ່ນິຍົມຊົມຊອບ

ຍ. ຕັ້ງເປົ້າໄວ້ທີ່ຈະບໍ່ເວົ້າເຖິງຜູ້ຮັບໃຊ້ພະເຈົ້າຄົນອື່ນໆໃນແງ່ລົບ ລວມທັງບັນຫາຂອງຄຣິສຕະຈັກ ໂດຍ
ສະເພາະຢ່າງຍິ່ງຕໍ່ໜ້າລູກໆຫລືຜູ້ເຊື່ອໃໝ່

“ຢ່າໃຫ້ຄຳຫຍາບຄາຍອອກມາຈາກປາກທ່ານເລີຍ ແຕ່ຈົ່ງກ່າວຄຳທີ່ດີ ແລະເປັນປະໂຫຍດໃຫ້ເໝາະສົມ
ກັບ ຄວາມຕ້ອງການ ເພື່ອຈະໄດ້ເປັນຄຸນແກ່ຄົນທີ່ໄດ້ຍິນໄດ້ຟັງ” **ເອເຟໂຊ 4:29**

ດ. ໃນການເລືອກສັນຄົນໆານນັ້ນ ໃຫ້ເບິ່ງຄົນທີ່ມີຄວາມເຊື່ອແລະຄຸນລັກສະນະຊີວິດທີ່ດີ ກ່ອນຄົນທີ່ມີ
ຄວາມ ສາມາດ

“ແຕ່ພະເຈົ້າຕັດກັບຊາມູເອນວ່າ “ຢ່າເບິ່ງທີ່ຮູບຮ່າງພາຍນອກຫລືທີ່ຄວາມສູງແຫ່ງຮ່າງກາຍຂອງເຂົາ
ດ້ວຍ ເຮົາບໍ່ຍອມຮັບເຂົາ ເພາະພະເຈົ້າທອດພະເນດບໍ່ຄືກັບທີ່ມະນຸດເບິ່ງ ມະນຸດເບິ່ງທີ່ຮູບຮ່າງ ພາຍ
ນອກ ແຕ່ພະເຈົ້າທອດພະເນດຈິດໃຈ” **1ຊາມູເອນ 16:7**

1ຕີໂມທຽວ 3: ຂໍ້ 2 - ຮູ້ຈັກບັງຄັບຕົນເອງ

 ຂໍ້ 2 - ເປັນທີ່ນັບຖື

 ຂໍ້ 7 - ມີຊື່ສຽງດີໃນສາຍຕາຂອງຄົນພາຍນອກ

ໂປໂລນຳສະເໜີຄຸນສົມບັດຕ່າງໆ ໂດຍຢູ່ໃນກອບຂອງເປົ້າໝາຍປະການດຽວຄື ເຮົາຈະຕ້ອງເລືອກຄົນ
ຊຶ່ງມີຄຸນລັກສະນະຊີວິດທີ່ດີ ເຮົາຢູ່ໃນຍຸກທີ່ຜູ້ຄົນຫວັ່ນໄຫວໄປກັບຕະລັນ ຫລືຄວາມສາມາດ ເມື່ອໃດທີ່
ຄົນໆານມີຄວາມສາມາດ ແລະທ່າໆານໄດ້ດີ ເຮົາກໍ່ຮູ້ສຶກພໍໃຈແລ້ວ ເຮົາບໍ່ສົນໃຈວ່າຊີວິດສ່ວນຕົວຂອງ
ເຂົາຈະເປັນຢ່າງໃດ ຊຶ່ງນີ້ເປັນຫົນທາງໄປສູ່ຄວາມວິບັດ ເພາະເຮົາເລືອກຄົນທີ່ຄວາມສາມາດແທນທີ່ຈະ
ເລືອກຄຸນລັກສະນະຊີວິດທີ່ດີ

ຕ. ຝຶກໃຊ້ວິໄນ

“ຫາກວ່າພີ່ນ້ອງຂອງທ່ານຜູ້ນຶ່ງເຮັດຜິດບາບຕໍ່ທ່ານ ຈົ່ງໄປແຈ້ງຄວາມຜິດບາບນັ້ນແກ່ເຂົາ ສອງຕໍ່ສອງ ເທົ່ານັ້ນ ຖ້າເຂົາຟັງທ່ານ ທ່ານຈະໄດ້ພີ່ນ້ອງຄືນມາ ແຕ່ຖ້າເຂົາບໍ່ຟັງທ່ານຈົ່ງນຳຄົນນຶ່ງຫລືສອງຄົນໄປ ນຳ ໃຫ້ເປັນພະຍານສອງສາມປາກ ເພື່ອທຸກຄຳຈະເປັນຫລັກຖານໄດ້ ຖ້າເຂົາບໍ່ຟັງຄົນເຫລົ່ານັ້ນ ຈົ່ງໄປ ແຈ້ງຄວາມຕໍ່ຄຣິສຕະຈັກ ຖ້າເຂົາຍັງບໍ່ຟັງຄຣິສຕະຈັກ ກໍໃຫ້ຖືເສຍວ່າເຂົາເປັນເໝືອນຄົນຕ່າງຊາດ ຫລື ຄົນເກັບພາສີ” ມັດທາຍ 18:15-17

1. **ສະເຫລີຍທຳບັນຍັດ 13:14** ຄົ້ນຫາຂໍ້ແທ້ຈິງກ່ອນ
2. **ສຸພາສິດ 18:17** ຢ່າຟ້າວດ່ວນສະຫລຸບ ເມື່ອໄດ້ຟັງເລື່ອງລາວຈາກພຽງຝ່າຍດຽວ

ຖ. ຢ່າດູກູກຈຸດເລີ່ມຕົ້ນທີ່ເລັກນ້ອຍ

ເສຄາລີຢາ 4:10 “ເພາະວ່າຜູ້ໃດທີ່ດູໝິ່ນວັນແຫ່ງການເລັກນ້ອຍເຮົາຈະເປັນປີ”

ຢ່າດູກູກຈຸດໝິ່ນງານພັນທະກິດເລັກນ້ອຍໆ ຫລືງານທີ່ມີຈຸດເລີ່ມຕົ້ນເລັກນ້ອຍ

ມັດທາຍ 25:21 ສັດຊີ້ໃນສິ່ງເລັກນ້ອຍ

ສຸພາສິດ 28:20 ຄົນທີ່ສັດຊີ້ຈະໝັ້ນຄົງ

ບໍ່ໄດ້ກ່າວວ່າ “ໂອຫານດີ” ມີຕະລັນ ມີຊື່ສຽງ

ທ. ຈົ່ງເປັນຄົນທີ່ໄວ້ໃຈໄດ້ໃນການເກັບຮັກສາຄວາມລັບຂອງຜູ້ອື່ນ

“ບຸກຄົນທີ່ບຽດເພື່ອນບ້ານຂອງຕົນຍ່ອມຂາດສາມັນສຳນຶກ ແຕ່ຄົນທີ່ມີຄວາມເຂົ້າໃຈກໍຍັງນຶ່ງຢູ່”

ສຸພາສິດ 11:12

ການທີ່ຄົນອື່ນເລົ່າຄວາມລັບໃຫ້ເຮົາຟັງນັ້ນ ເຮົາບໍ່ຄວນນຳໄປເວົ້າຕໍ່ໂດຍທີ່ບໍ່ໄດ້ປຶກສາເຂົາກ່ອນ ແມ່ນ ແຕ່ໃນການອະທິຖານເຊັ່ນ “ພະອົງເຈົ້າຂ້າ ຊົງໄປດູຊ່ວຍເອມມາ ແລະສາມີ ຢ່າໃຫ້ເຂົາຜິດຖຽງກັນເລີຍ” ຖ້າທ່ານອະທິຖານຢ່າງນີ້ ເຈົ້າຂອງເລື່ອງກໍຈະຮູ້ສຶກສະດູດ ໂດຍສະເພາະຢ່າງຍິ່ງໃນເລື່ອງ ທີ່ ເປັນຄວາມລັບ ຂອງເຂົາ

ເມື່ອເຈົ້າສັນຍາຈະຮັກສາຄວາມລັບ, ໃຫ້ເຮັດຢ່າງນັ້ນ ຢ່ານຳເຂົ້າໄປໃນຄຣິສຕະຈັກ ຖ້າເຈົ້າບໍ່ເຮັດຕາມ ສັນຍາເຈົ້າກໍເປັນຄົນໂງ່ “ແມ່ນ, ຂ້ອຍຈະບໍ່ເວົ້າເລື່ອງນີ້ກັບໃຜພິເສດຖ້າເຈົ້າບໍ່ຢາກຟັງແມ່ນຫຍັງທີ່ລາວ ເວົ້າ”

ນ. ໝັ້ນຄົງໃນການຊົງເອີ້ນ / ຈົ່ງເອົາຊະນະຄວາມທ້ໃຈ

ກິດຈະການ 26:12-19 **2ຕີໂນທຽວ 4:7**

1. ຄົນເຮົາຍ່ອມມີການອ່ອນແຮງ ແລະທ້ໃຈ

- ກ) ຜູ້ຮັບໃຊ້ຍິ່ງໃຫຍ່ຂອງພະເຈົ້າ ຕ່າງກໍມີປະສົບການກັບຊີວິດ “ໃນທຸບເຂົາ”
 - 1) ໂມເຊ ກັນດານວິຖີ 11:11-15 “ຖ້າເປັນທີ່ໂປດປານ ຂໍຈົ່ງປະຫານຂ້າພະອົງ ເສັຽທັນທີເຖິດ”
 - 2) ເອລີຢາ 1 ພິງກະສັດ 19:4 “..ພໍແລ້ວພະອົງເຈົ້າຂ້າ”
 - 3) ໂຢບ 10:1 ຂ້າເປື້ອຊີວິດຂອງຂ້າ ຂ້າຈະຮ້ອງທຸກຢ່າງບໍ່ຢັບຢ້ຽງ ຂ້າຈະເວົ້າດ້ວຍຈິດໃຈ ຂົນຂົນຂອງຂ້າ
 - 4) ເຢເລມີ 15:10 ແມ່ເອີຍ ວິບັດແກ່ຂ້ອຍ ທີ່ແມ່ຄອດຂ້ອຍມາ ເປັນຄົນທີ່ໃຫ້ເກີດ ການ ແກ່ງແຍ່ງ ແລະການຊົງດີແກ່ແຜ່ນດິນທັງສິ້ນ ຂ້ອຍກໍບໍ່ໄດ້ໃຫ້ຍືມ ຫລືຂ້ອຍ ກໍບໍ່ໄດ້ ຍືມເຂົາ ແຕ່ເຂົາທຸກຄົນແຊ່ງຂ້າ
 - 5) **ດາວິດ ເພັງສັນລະເສີນ 42:6** “ຈິດໃຈຂອງຂ້າພະອົງຕົກຕໍ່າລົງ..”
- ຂ) ແມ່ນແຕ່ຄົນໜຸ່ມຍັງອິດເຜື້ອຍ ແລະອ່ອນກຳລັງ **ເອລີຢາ 40:30**
ກິດຈະການ 15:39,38.. ຊາຍໜຸ່ມຊື່ ມາຣະໂກ

2. ເປັນຫຍັງຄົນເຮົາຈຶ່ງຮູ້ສຶກອິດເຜື້ອຍ ແລະຕົກຢູ່ໃນ “ທຸບເຂົາແຫ່ງຄວາມທ້ໃຈ”
ດານຽນ 7:25 ການງານຂອງສັດຕູຄື “ເຮັດໃຫ້ທຳມິກະຊົນອ່ອນລ້າ”

- ກ) ຄວາມກົດດັນໃນງານ ແລະຄອບຄົວ
ຄຳຖາມ ທ່ານຄິດຢ່າງໃດຖ້າຈະຕ້ອງເປັນສິດຍາພິບານຂອງຄົນຈູ້ຊີ້ຂີ້ຈິ່ມ 3.5 ລ້ານຄົນ?
ກັນດານວິຖີ 11:11 ເລື່ອງຂອງຊົນຊາດທັງໝົດນີ້ອັນເປັນພາລະໜັກລົງເໝືອຂ້າພະອົງ
ກັນດານວິຖີ 14:14 ຂ້າພະອົງບໍ່ສາມາດຫອບອຸ້ມຄົນເຫລົ່ານີ້ແຕ່ລຳພັງໄດ້ເປັນພາລະ
ໜັກເກີນແກ່ຂ້າພະອົງ
- ຂ) ປ່ຽນຈາກການເບິ່ງທີ່ພະເຈົ້າ ມາເບິ່ງຕົວເອງ
ໂມເຊ - ກັນດານວິຖີ 11 ຂໍ້ 11-14 ຂ້າພະອົງອຸ້ມເຂົາ ຂ້າພະອົງລ້ຽງດູເຂົາຂ້າພະອົງ
- ຄ) ປ່ຽນຈາກການເບິ່ງພະເຈົ້າ ໄປເບິ່ງ**ບັນຫາ**
ຄວາມຍຸດຕິທຳ ການຫລົງຫາຍ **ເຢເລມີ 12:1,2**
- ງ) ຄວາມຢ້ານ
1 ພິງກະສັດ 19:3 - ເອລີຢາເກີດຄວາມຢ້ານ
- ຈ) ຄວາມອິດເຜື້ອຍ
1 ພິງກະສັດ 19:3-4 ຄືໄລຍະທາງຈາກພູເຂົາຄາລາເມລ ເຖິງເບເອເຊບາ ຄື 100ໂມ
ສັນຍາຂອງຄວາມເມື່ອຍລ້າ



- ໄລ່ມເວົ້າຈາໂຮ່ສາລະ **ບົດທີ 19:4** “ກະລຸນາເອົາຊີວິດຂອງຂ້າພະອົງໄປເຖິດຂ້າພະອົງບໍ່ໄດ້ດີໄປກວ່າບັນພະບູລຸດຂອງຂ້າພະອົງເລີຍ”
- ຮູ້ສຶກສົງສານຕົນເອງ “ມີແຕ່ຂ້າພະອົງພຽງຄົນດຽວທີ່ເຫລືອຢູ່”

ສ) ມີການທົດລອງໃຈເກີດຂຶ້ນຫລາຍໃນຊ່ວງເວລາສັ້ນໆ

- ໂຢບ 1:** 14- ໂຈນຢູ່ນ
- 16- ການງານລົ້ມລະລາຍ
- 18 - ລູກຊາຍ 7 ຄົນ ແລະລູກສາວ 3 ຄົນຕາຍພ້ອມກັນ

ໂຢບ 2: 7- ພົບຄວາມເຈັບປ່ວຍ

ຊ) ຄຳໝູນໃຈມີນ້ອຍ ຄຳວິພາກວິຈານມີຫລາຍ

ໂຢບ4- ເອລີຟດ ຄົນບໍ່ຜິດຕ້ອງພິນາດ? ຄົນທ່ຽງທຳຖືກທຳລາຍ?

ໂຢບ 4 - ບິລດັດ ທ່ານຄົງເຮັດຜິດເຮັດບາບແນ່ນອນ

- ຍ) ຄວາມກົດດັນທາງການເງິນ
- ດ) ຄວາມຄາດຫວັງທີ່ເກີນຈິງ ຈາກບັນດາຜູ້ນຳ
- ຕ) ເພື່ອນຮ່ວມງານທີ່ບໍ່ຄ່ອຍໃຫ້ຄວາມຮ່ວມມື

3. ພະເຈົ້າຊົງຫວ່ງໃຍຜູ້ທີ່ອ່ອນແອ

ຫລາຍຄັ້ງເວລາທີ່ເຮົາອ່ອນແອ ເຮົາມັກຈະຮູ້ສຶກວ່າພະເຈົ້າບໍ່ຊົງຫວ່ງໃຍເຮົາເລີຍ

ເອລີຢາ 40:27 ເຈົ້າຄິດວ່າເຮົາບໍ່ຮູ້ອັນໃດ ແລະບໍ່ຫວ່ງໃຍເຈົ້າຫລື? ຂໍ້ 28 ພະເຈົ້າຕັດຕອບ

ພະເຈົ້າຊົງຕອບຄືນຂອງພະອົງໃນຍາມທີ່ເຂົາອ່ອນແອ

ກ) **ໂມເຊ:** **ກັນດານວິຖີ 11:16-17** ຜູ້ອາວຸໂສ 70ຄົນ

ບໍ່ພຽງແຕ່ຕອບເທົ່ານັ້ນ ແຕ່ຍັງປະຫານທາງແກ້ໄຂບັນຫາໃຫ້ນຳອີກ

ຂ) **ເອລີຢາ:** “ບ່ອນນັ້ນທ່ານມາເຖິງຖ້ຳແຫ່ງນຶ່ງກໍເຂົ້າພັກຢູ່ ແລະເບິ່ງເຖິດ ພະວັດຈະນະຂອງພະເຈົ້າມາເຖິງທ່ານ ແລະພະອົງຕັດກັບທ່ານວ່າ ”ເອລີຢາເອີຍ ເຈົ້າເຮັດອັນຢູ່ບ່ອນນັ້ນ” **1ພິງສະສັດ 19:9**

“ມີສຽງມາເຖິງທ່ານວ່າ “ເອລີຢາເອີຍ ເຈົ້າເຮັດອັນໃດຢູ່ບ່ອນນີ້” **1ພິງກະສັດ 19:13**

ຄ) **ໂຢບ 38-41** ຈຳນວນລວມ 3ບົດ ທີ່ພະເຈົ້າຕັດຕອບໂຢບ ຕໍ່ມາພະອົງໄດ້ຊົງຮັກສາໂລກ ແລະອວຍພອນທ່ານ

ງ) **ເຢເລມີ 15:11** “ເຮົາຈະຊ່ວຍກູ້ເຈົ້າ ເພື່ອຈຸດປະສົງອັນດີ”

ຈ) ດາວິດ - ພະເຈົ້າຊົງຕອບ ແລະຊ່ວຍກູ້ທ່ານ

ຜັງສັນລະເສີນ 40:1 ຂ້າພະອົງລໍຄອຍດ້ວຍຄວາມອິດທົນ ແລະພະເຈົ້າຊົງຊ່ວຍກູ້

ສ) ເປໂຕ

1ເປໂຕ 5:7 “ຈົ່ງລະຄວາມກະວົນກະວາຍຂອງທ່ານໄວ້ກັບພະເຈົ້າ ເພາະພະອົງ ຫວ່າງ ໃຍທ່ານ”

ໂຍຮັນ 21:15-17 “ຈົ່ງລ້ຽງລູກແກະຂອງເຮົາ ຂໍ້ 15

-ຈົ່ງລ້ຽງດູຝູງແກະຂອງເຮົາ ຂໍ້ 16

-ຈົ່ງລ້ຽງຝູງແກະຂອງເຮົາ ຂໍ້ 17

ຊ) ພະເຢຊູ

ມັດທາຍ 11:28 “ບັນດາຜູ້ທຳງານອິດເມື່ອຍ ແລະແບກພາລະໜັກຈົ່ງມາຫາເຮົາ ແລະເຮົາຈະໃຫ້ທ່ານທັງຫລາຍ ຫາຍເມື່ອຍເປັນສຸກ”

4 .ພະເຈົ້າປະສົງໃຫ້ເຮົາຢືນຢັດຂຶ້ນ ແລະມີໂຊຊະນະ **ເອລີຢາ 40:31**

ເມື່ອການທົດລອງໃຈເຂົ້າມາໂຖມທັບເຮົາ ເຮົາມັກຈະຢາກໝີ ແລະໄປລີ້ຢູ່

ຂໍ້ 31 ບິນຂຶ້ນດ້ວຍປີກຢາງນົກອິນຊີ

ກ) ພະເຈົ້າຊົງອອກແບບໃຫ້ເຮົາເປັນຜູ້ພິຊິດ

ພະນິມິດ 2:7: ມີໂຊຊະນະ - ກິນຜົນຂອງຕົ້ນໄມ້ແຫ່ງຊີວິດ

ພະນິມິດ 3:12 ມີໂຊຊະນະ - ເປັນເສົາຫລັກໃນພະວິຫານ

ພະນິມິດ 3:21 ມີໂຊຊະນະ - ນັ່ງກັບພະຄຣິດເທິງບັນລັງ

ຂ) ພະເຈົ້າຊົງສ້າງເຮົາຂຶ້ນມາຕາມພະສາຍາຂອ ງພະອົງ

ພະເຈົ້າບໍ່ເຄີຍຫລົ້ມເຫລວ ແລະບໍ່ເຄີຍທໍ້

ແຜນການຂອງພະອົງຖືກຂັດຂວາງຢູ່ສະເໝີໂດຍຊາຕານ

1) ອາດາມ / ການທົດລອງ

2) ຟາໂຣ / ໂນເຊ

3) ຮາມານ / ຊາວຍິງ

4) ເຮໂລດ / ພະເຢຊູ

ແຕ່ພະເຈົ້າຍັງຄົງເປັນຜູ້ພິຊິດ

ປະຖົມມະການ 1:2 ເມື່ອແຜ່ນດິນໂລກຍັງວ່າງເປົ່າແລະປັດສະຈາກຮູບຮ່າງ
ພະເຈົ້າບໍ່ເຄີຍທໍ້ໃຈ

ພະວິນຍານຂອງພະອົງຊົງປົກຄຸມຢູ່ເໜືອໂລກ

ແຕ່ເມື່ອຄຣິສຕະຈັກວ່າງເປົ່າ ເຮົາກໍເລີ້ມທໍ້ໃຈ

ປະຖົມມະການ 3: ພະເຈົ້າຊົງສ້າງມະນຸດໃຫ້ສົມບູນແບບ

ແຕ່ຊາຕານເຮັດໃຫ້ເສື່ອມໂຊມ ແຕ່ພະເຈົ້າຊົງມີໂຊ

1ເປໂຕ 1:20 ແຜນການທີ່ວ່າງໄວ້ຕັ້ງແຕ່ກ່ອນວາງຮາກສ້າງໂລກ

ຄ) ພະເຈົ້າຕັດໄວ້ໃນ ໂຣມ 8:27 ເຮົາມີໂຊຍິ່ງກວ່າຜູ້ພິຊິດ

ງ) ພະເຈົ້າໄດ້ຊົງສຳແດງແກ່ເຮົາວ່າ ປະຊາກອນຂອງພະອົງສາມາດຍືນຍົດຢູ່ເໜືອສະພາບ
ແວດລ້ອມ

ເຮັບເລີ 11:7

ຂໍ້ 7 ໂນອາຍິນຢັດຂຶ້ນເໜືອພະຍຸແຫ່ງຄວາມບໍ່ເຊື່ອ ຈຶ່ງໄດ້ຊ່ວຍຄອບຄົວຂອງຕົນໃຫ້
ພົ້ນ

ຂໍ້ 8 ອັບລາຮາມຍືນຍົດຂຶ້ນເໜືອພະຍຸແຫ່ງການເປັນໝັນ ຈຶ່ງໃຫ້ກຳເນີດອີຊາກ ແລະ
ເປັນ ບິດາຂອງບັນປະຊາຊາດ

ຂໍ້ 22 ໂຢເຊັບຍືນຍົດຂຶ້ນເໜືອພະຍຸແຫ່ງການຖືກປະຕິເສດ ແລະໄດ້ກາຍເປັນຮອງຂອງ
ຟາ ໂລ ໄດ້ຊ່ວຍເຫລືອຄົນອິດສະລາເອນທັງປວງໃຫ້ພົ້ນ

ຂໍ້ 27 ໂມເຊຍືນຍົດຂຶ້ນເໜືອພະຍຸແຫ່ງຄວາມຮ້າຍຂອງຟາ ໂລ ແລະໄດ້ຊ່ວຍປົດປ່ອຍ
ຄົນ ຍິງປະມານ 3.5 ລ້ານຄົນ

ຂໍ້ 31 ລາທັບຍືນຍົດຂຶ້ນເໜືອພະຍຸແຫ່ງຄວາມອິດສຸ (ໂສເພນີ) ຈຶ່ງໄດ້ກ່ຽວຂ້ອງເປັນຕົ້ນ
ກະ ກຸນຂອງພະເມຊີອາ



ຂໍ້ 32 ດາວິດຍືນຢັດຂຶ້ນເໝືອພະຍຸແຫ່ງຄວາມຮູ້ສຶກສິດ ແລະການປັບໂທດຕົນເອງ ແລະໄດ້ ກາຍເປັນນັກຂຽນເພິ່ງສັນລະເສີນທີ່ມ່ວນທີ່ສຸດຂອງອິດສະລາເອນ

ຂໍ້ 32 ຊາມູເອນຍືນຢັດຂຶ້ນເໝືອພະຍຸແຫ່ງຄວາມມືດຝ່າຍວິນຍານ ແລະໄດ້ກາຍເປັນ ຜູ້ເສີຍ ພະວັດຈະນະທີ່ຍິ່ງໃຫຍ່ທີ່ສຸດຂອງອິດສະລາເອນ

ຈ) ພະເຢຊູໄດ້ຊົງວາງແບບຢ່າງໄວ້ໃຫ້ເຮົາດຳເນີນຕາມແລ້ວ

ໂຢຮັນ 16:33- ແຕ່ທ່ານທັງຫລາຍຈົ່ງຍິນດີເຖິດ ເພາະເຮົາໄດ້ຊະນະໂລກແລ້ວ

1ເປໂຕ 2:21 - ເພາະພະເຈົ້າຊົງໃຊ້ທ່ານສຳລັບເຫດການເຊັ່ນນີ້ ເພາະວ່າພະຄຣິດກໍໄດ້ ຊົງທຶນ ທຸກທໍລະມານ ເພື່ອທ່ານທັງຫລາຍ ໃຫ້ເປັນແບບຢ່າງແກ່ທ່ານເພື່ອ ທ່ານ ຈະ ໄດ້ດຳເນີນຕາມຮອຍພະບາດຂອງພະອົງ

- 1) ພະເຢຊູຊົງປະເຊີນກັບພະຍຸ ແລ້ວທຸກຢ່າງ ເທົ່າທີ່ເຮົາຈະສາມາດຈິນຕະນາການ ໄດ້
- 2) ຄວາມກົດດັນໃນການເຮັດວຽກ ບໍ່ມີເວລາຮັບປະທານອາຫານ
- 3) ພະຍຸແຫ່ງການຕໍ່ຕ້ານ ຈາກພວກຟາລີຊາຍ ແລະຊາດູກາຍ
- 4) ການປະຕິເສດຈາກບັນດາສາວິກຂອງພະອົງ
- 5) ຫ້ອມລ້ອມໄປດ້ວຍການໂຈມຕີຈາກອຳນາດຊາຕານ

ເຮົາໄດ້ຊະນະໂລກນີ້ແລ້ວ

ຄຳຖາມ ໂລກໝາຍເຖິງອັນໃດ?

1 ໂຢຮັນ 2:16 ຕົ້ນຫາຂອງເນື້ອໜັງ ຕົ້ນຫາຂອງຕາ ຄວາມຫຍິ່ງຫະນົງໃນລາບ ຍິດ

5. ກຸນແຈໃນການເອົາຊະນະຄວາມອ່ອນລ້າ ແລະຄວາມທ້າໃຈ

ລໍຄອຍ(ຄາວາ) ຄື ຜູກມັດຕິດກັນ,
ເພື່ອເບິ່ງດ້ວຍຄວາມອິດທິນ,
ເພື່ອລໍຄອຍ ແລະຫວັງໃຈ

ເສີນ(ເຫື່ອແຮງ) ໃຫມ່ ຄື ປ່ຽນກ້າວໄປຂ້າງໜ້າຝັ່ງຝູ

ກ) ຈົ່ງນຶ່ງເສັຽແລະຮູ້ວ່າ.. ເພິ່ງສັນລະເສີນ 46:10..ຈົ່ງນຶ່ງເສັຽ ເຮົາຄື ພະຜູ້ເປັນເຈົ້າ

1) ກໍລະນີຂອງເອລີຢາ - ຟິງກະສັດ 19:11

ລົມພະຍຸແຮງກ້າ, ສຽງຫິນແຕກ, ແຜ່ນດິນໄຫວ, ໄຟ

ພະເຈົ້າສະຖິດຢູ່ໃນສຽງແຜ່ວເບົາ - ຈົ່ງຟັງສຽງຂອງພະອົງ

ຄວາມຈິງ-ບາງຄັ້ງພະເຈົ້າຕ້ອງການໃຫ້ເຮົາສະຫງົບນຶ່ງ

ຂ) ຮັບການປ່ຽນແປງຈິດໃຈເສັຽໃຫມ່

ໂຣມ 12:2 - ຮັບການປ່ຽນແປງຈິດໃຈໃຫມ່

ເຮັບເລີ 5:13,14 - ພະວັດຈະນະຄື ນ້ຳນົມ ແລະເນື້ອສຳລັບຜູ້ເຊື່ອ

1) ຮັບການປ່ຽນແປງຈິດໃຈໃຫມ່ ກ່ຽວກັບພະເຈົ້າ

2) ຮັບການປ່ຽນແປງຈິດໃຈໃຫມ່ ກ່ຽວກັບຕົວເອງ

ຟິລິບບອຍ 4:8-9

ຄ) ຈົ່ງຈິດຈຳບັນດາພະພອນຂອງພະເຈົ້າ ເຜິ້ງສັນລະເສີນ 103:1-5

ຂໍ້ 2 ຢາລືມຄຸນຄວາມດີຂອງພະເຈົ້າ

ຂໍ້ 5 ເຮັດໃຫ້ອີ່ມດ້ວຍຂອງດີ.. ໄວໝູ່ມຂອງທ່ານຈົ່ງກັບຄືນມາໃຫມ່ຢ່າງໄວນັກອິນຊີ

ທຽບກັບ ເຜິ້ງສັນລະເສີນ 37:4 - ຈົ່ງປິຕິຍິນດີໃນພະເຈົ້າ ແລະພະອົງຈະປະທານຕາມ
ໃຈປາຖະໜາຂອງທ່ານ

ພະເຈົ້າຊົງປະທານວັດຖຸແຫ່ງອະນຸສອນ ແກ່ບັນດາປະຊາກອນຂອງພະອົງ

ເພື່ອເສີມກຳລັງ ຄວາມເຊື່ອຂອງພວກເຂົາ

1) ຟິງພັນເຮັບເລີ ອົບພະຍົບອອກຈາກເອຢິບ

ອົບພະຍົບ 12:14 ພິທີປັດສະຄາ ເພື່ອເຕືອນພວກເຂົາວ່າພະເຈົ້າຊົງເປັນຜູ້ປັດ
ປ່ອຍ

2) ໃນຖິ່ນທຸລະກັນດານ

ອົບພະຍົບ 16:33 ມານາ ເພື່ອເຕືອນພວກເຂົາວ່າ ພະເຈົ້າຊົງເປັນພະຜູ້ລ້ຽງ

3) ແມ່ນ້ຳຈໍແດນ

ໂຢຊວຍ 4:7 ກ້ອນຫີນ ເຜືອເຕືອນພວກເຂົາວ່າ ພະເຈົ້າຊົງເຮັດສິ່ງ
ທີ່ເປັນໄປບໍ່ໄດ້ ໃຫ້ເປັນໄປໄດ້

ກຸນແຈ ຄືການທີ່ເຮົາຫັນສາຍຕາອອກຈາກບັນຫາຂອງເຮົາ ໄປຈິດຈຸ່ງທີ່ພະເຈົ້າ

ງ) ລໍຄອຍພະເຈົ້າດ້ວຍການອະທິຖານ - ເອຊາຢາ 40:29-31

ການຜິ່ນໃຈ - ຄືການແລກປ່ຽນພະກຳລັງຂອງພະເຈົ້າ ກັບກຳລັງຂອງເຮົາ

ພະສັນຍາຂອງພະອົງ ຂໍ້ 29 - ພະອົງປະທານກຳລັງແກ່ຄົນອ່ອນເປ້ຽ
ແລະແກ່ຜູ້ທີ່ບໍ່ກຳລັງ ພະອົງຊົງເຜີ້ມແຮງ

ຜັງສັນລະເສີນ 27:14 “ຈົ່ງລໍຄອຍພະເຈົ້າ ຈົ່ງເຂັ້ມແຂງ
ແລະໃຫ້ຈິດໃຈຂອງ ທ່ານ ກ້າ ຫານເຖິດ ເອີ ຈົ່ງລໍຄອຍພະເຈົ້າ

ສ່ວນໃຫຍ່ ການລໍຄອຍ ກ່ຽວຂ້ອງກັບ ການອະທິຖານ

ມ. ມຸ່ງໝັ້ນທີ່ຈະຮັກສາຄວາມບໍລິສຸດໃນດ້ານການເງິນ

1. ເປັນອິດສະຫລະຈາກຄວາມຮັກເງິນທອງ **1ຕີໂມທຽວ 6:10**

ຜູ້ນຳທີ່ມີຊີວິດໃນທາງທຳເປັນຄົນທີ່ຮັກພະເຈົ້າ ແລະໃຊ້ເງິນທອງ ບໍ່ແມ່ນຮັກເງິນທອງ
(ເບິ່ງ ມັດທາຍ 6:24; ຕີໂຕ 1:7; 1ເປໂຕ 5:2)

ໃນການເປັນຜູ້ນຳນັ້ນເຮົາຕ້ອງປະເຊີນກັບການທົດລອງໝັກໝາສາຫັດໃນເລື່ອງເງິນໂດຍ
ສະເພາະຢ່າງຍິ່ງໃນວັດທະນາທຳຕາວັນຕົກທີ່ເຕັມໄປດ້ວຍຄວາມມັ່ງຄັ້ງບໍລິບູນ ໃນການປະເຊີນ
ໝັກກັບວິນຍານແຫ່ງຄວາມໂລບ ໄປໂລບອກກັບຕີໂມທຽວວ່າ ຜູ້ນຳຄຣິສຕຽນຈະຕ້ອງບໍ່ເປັນຄົນ
ທີ່ເຫັນແກ່ເງິນ (**1ຕີໂມທຽວ 3:3**)

ສ່ວນຄົນເຫລົ່ານັ້ນ ທີ່ຢາກຮຸ້ງມີກຳຕົກຢູ່ໃນຂ່າຍຂອງຄວາມເຍີ້ຍວນ ແລະຕິດບັ່ງແຮ້ວ ແລະໃນ
ຄວາມປາດຖະໜາທີ່ໄຮ້ຄວາມຄິດ ແລະເປັນໄພແກ່ຕົວ ຊຶ່ງເຮັດໃຫ້ຄົນເຮົາຕ້ອງເຖິງຄວາມ
ພິນາດເສື່ອມສູນໄປ ດ້ວຍວ່າການຮັກເງິນທອງນັ້ນເປັນມູນຮາກແຫ່ງຄວາມຊົ່ວທັງມວນ ແລະ
ເພາະຄວາມໂລບນີ້ແຫລະຈຶ່ງເຮັດໃຫ້ບາງຄົນທ່າງໄກຈາກຄວາມເຊື່ອ ແລະຄວບຄຸມດ້ວຍ
ຄວາມທຸກ” **1ຕີໂມທຽວ 6:9-10**

2. ຈະລິຍະທຳດ້ານເງິນທອງ



ຄວາມບໍລິສຸດທາງດ້ານຈະລິຍະທຳເປັນສິ່ງທີ່ຂາດບໍ່ໄດ້ເລີຍ ຫາກເຮົາຕ້ອງການໄດ້ຮັບພະພອນ ຈາກພະເຈົ້າຢ່າງເຕັມປຽມ ຈໍ ມູນເລີ ແຫ່ງເມືອງບຣິສຕໍ ປະເທດອັງກິດ ບູລຸດຊຶ່ງເປັນທີ່ຮູ້ຈັກກັນ ດີໃນເລື່ອງຄຳອະທິຖານທີ່ເຕັມດ້ວຍຄວາມເຊື່ອ ແລະອິດທິພົນທີ່ທ່ານມີຕໍ່ຊີວິດຂອງຄົນອື່ນ ໄດ້ ວາງຫລັກສຳຄັນໄວ້ 7 ປະການເພື່ອຮັກສາມາດຕະຖານທາງຈະລິຍະທຳຂອງທ່ານ ຊຶ່ງແຄທາລີ ນ ມາແຊລ ໄດ້ອ້າງໄວ້ໃນໜັງສື “ເລີຍພັນຕົວຄົນຂອງເຮົາເອງ” ແນວທາງດັ່ງກ່າວນີ້ອົງກອນ ຄຣິສຕຽນຍຸກໃໝ່ເຮົາຈະຕອບສະໜອງເອງຢ່າງໃດ?

- ກ) ຕ້ອງບໍ່ມີການລົນນະລົງຫາທຶນ ແລະຫ້າມຄົນງານເປີດເຜີຍບັນຫາ ຄວາມຕ້ອງການໃດໆ ຂອງບ້ານເດັກກຳພ້າໃຫ້ກັບໃຜຝັ່ງທັງສິ້ນ ຍົກເວັ້ນທຸນສະເໜີຕໍ່ພະເຈົ້າໂດຍການອະທິຖານ
- ຂ) ຫ້າມກໍ່ໜີ້ສິນໃດໆທັງສິ້ນ
- ຄ) ເງິນທີ່ຖວາຍເພື່ອຈຸດປະສົງສະເພາະໃດໆ ຈະຕ້ອງບໍ່ນຳໄປໃຊ້ໃນຈຸດປະສົງອື່ນ
- ງ) ຕ້ອງມີການກວດບັນຊີປະຈຳປີ ໂດຍຜູ້ຕວດສອບບັນຊີມີອາຊີບ
- ຈ) ບໍ່ອະນຸຍາດໃຫ້ເຮັດການຕີພິມຊື່ຜູ້ບໍລິຈາກເງິນ ລວມທັງຍອດເງິນບໍລິຈາກ ອັນຈະເປັນ ການສົ່ງເສີມຄວາມອວດຕົວ ຜູ້ບໍລິຈາກແຕ່ລະຄົນນັ້ນຈະໄດ້ຮັບການ ຂອບຄຸນເປັນສ່ວນ ຕົວ
- ສ) ຫ້າມຊອກຫາບຸກຄົນຜູ້ມີຊື່ສຽງມາເປັນກຳມະການບໍລິຫານ ຫລືອ້າງຊື່ສຽງນັ້ນເພື່ອຫວັງ ຜົນ ໃນການປະຊາສຳພັນບ້ານເດັກກຳພ້າ
- ຊ) ຄວາມສຳເລັດຂອງບ້ານເດັກກຳພ້າຈະບໍ່ວັດທີ່ຈຳນວນຂອງເດັກທີ່ໄດ້ຮັບການຊ່ວຍເຫລືອ ຫລືຈຳນວນເງິນທີ່ໄດ້ຮັບບໍລິຈາກ ແຕ່ວັດທີ່ພະພອນຂອງພະເຈົ້າໃນການທຳງານ ຊຶ່ງມູນ ເລີ ຄາດຫວັງວ່າຈະເປັນສັດສ່ວນກັບເວລາທີ່ໃຊ້ໃນການອະທິຖານ

3. ດ້ານອື່ນໆທີ່ກ່ຽວຂ້ອງກັນ

- ກ) ເງິນທຶນ - ເລືອກ 2-3 ຄົນເພື່ອຊ່ວຍດູແລດ້ານການເງິນ ການຂຽນເຊັກຈະຕ້ອງ ມີຜູ້ ຮ່ວມເຊັ່ນ 2-3 ຄົນ ຢ່າຮັບເງິນຫລືເກັບເງິນພຽງຄົນດຽວ
- ຂ) ຮູບແບບຊີວິດ - ດຳເນີນຊີວິດລຽບງ່າຍ ທ່ານບໍ່ຈຳເປັນຕ້ອງມີສິນຄ້າທຸກ ຊັ້ນທີ່ໂຄສະນາ ທາງທໍລະຫັດຫລືໜັງສືພິມ



- ຄ) ຈັດລຳດັບຄວາມສຳຄັນ - ພັນທະກິດຕ້ອງມາກ່ອນ
- ງ) ຄວາມຊື່ກົງ - ຮັກສາຄຳເວົ້າໃນເລື່ອງການເງິນ (ຊຳລະເງິນໃຫ້ຕົງເວລາຕາມທີ່ສັນຍາໄວ້)
- ຈ) ໂຄງການ - ຢ່າເຮັດໂຄງການໃຫຍ່ເພື່ອໃຫ້ຫາເງິນໄດ້ຫລາຍໆທ່ານອາດຈະບໍ່ສາມາດເບິ່ງແຍງໂຄງການໄດ້

ບ. ຈົ່ງມີວິໄນໃນການດຳເນີນຊີວິດໃນທາງທຳ

1 ຕີໂມທຽວ 4:7ຂ ເຕືອນສະຕິເຮົາໃຫ້ມີວິໄນເພື່ອຈະມີຊີວິດໃນທາງທຳ

ສິ່ງທີ່ກົງກັນຂ້າມກັບການໃສ່ໃຈໃນແທບນິຍາຍອັນຫລາກລະບໍ່ໄດ້ ກໍຄືການສ້າງວິໄນໃນຕົວເອງເພື່ອຈະໄດ້ມີຊີວິດໃນທາງທຳ ຄຳກຣິກແປວ່າວິໄນ ຄື “ກຳນາໂຊ່” ແປວ່າ “ຟືກຟືນ” ຊຶ່ງເປັນຮາກສັບຂອງຄຳວ່າ “ຍົມເນຊຽມ” ໄປໂລໃຊ້ສັບທາງກິລາເພື່ອເຕືອນໃຫ້ເຮົາຮູ້ວ່າ ຄວາມຈະເລີນໃນຝ່າຍວິນຍານບໍ່ແມ່ນສິ່ງທີ່ໄດ້ມາໂດຍອຸບັດຕິເຫດ ເຮົາຕ້ອງຍອມເສັຽເທື່ອ ມີຄວາມມຸມານະ ພຽນອິດທິນ ແລະຍອມຟັງຄູ່ຟືກຟືນທຸກປະການ

ອາດກ່າວໄດ້ວ່າ ການມີຊີວິດໃນທາງທຳ ໝາຍເຖິງການຍິດຖືເລື່ອງພະເຈົ້າຢ່າງຈິງຈັງ ເພື່ອທີ່ຈະບັນລຸເປົ້າໝາຍນີ້ໄດ້ ເຮົາຕ້ອງເປັນຄຣິສຕຽນທີ່ຢູ່ໃນລະຫວ່າງການຟືກຟືນ ແລະການຟືກຟືນຕົວເອງໃນຝ່າຍວິນຍານຕາມທີ່ໂປໂລກ່າວໄວ້ນັ້ນ ຈະເປັນປະໂຫຍດຕໍ່ຊີວິດເຮົາຕະຫລອດໄປເປັນນິດ

“ແຕ່ຂ້າພະເຈົ້າກໍທຸບຕີຮ່າງກາຍໃຫ້ມັນແຂງຈົນຢູ່ມື ເພາະຢ້ານວ່າເມື່ອຂ້າພະເຈົ້າໄດ້ປະກາດຂ່າວປະເສີດແກ່ຄົນອື່ນແລ້ວ ຕົວຂ້າພະເຈົ້າເອງຈະເປັນທີ່ໃຊ້ການບໍ່ໄດ້” 1 ໂກຣິນໂທ 9:27

1. ການຟືກຟືນທາງກາຍ 1 ໂກຣິນໂທ 6:19-20
ຖ້າເຮົາອອກກຳລັງກາຍ ຈະມີການໝູນວຽນຂອງໂລຫິດດີ ກ້າມເນື້ອກໍຈະແຂງແຮງຂຶ້ນ ເຮົາຈະຮັບປະທານອາຫານ ແລະນອນຫລັບໄດ້ດີຂຶ້ນ ຊຶ່ງຈະເຮັດໃຫ້ເຮົາມີສຸກຂະພາບທີ່ດີ
2. ອາຫານ ບໍ່ແມ່ນອາຫານທຸກຊະນິດທີ່ເປັນປະໂຫຍດຕໍ່ຮ່າງກາຍຂອງເຮົາ
ເຮົາຕ້ອງກິນອາຫານຢ່າງລະມັດລະວັງເພື່ອປ້ອງກັນໂລກໄພໄຂ້ເຈັບ
3. ຄຳເວົ້າ ຢາໂກໂບ 1:26,32 ເຮົາຕ້ອງລະວັງໃນເລື່ອງຄຳເວົ້າ ການບໍ່ລະວັງຄຳເວົ້າ
ມັກຈະສ້າງບັນຫາໄດ້ຫລວງຫລາຍ ເຮັດໃຫ້ຄົນເຈັບໃຈ ເກີດການເຂົ້າໃຈຜິດຂຶ້ນໃນຄຣິສຕະຈັກ
4. ອາລົມ ຜູ້ທີ່ເປັນໃຫຍ່ແລ້ວຍ່ອມຮູ້ຈັກຄວບຄຸມອາລົມຂອງຕົນເອງ ແລະກ້າວຕໍ່ໄປ ຄວາມສຳເລັດ
ຍິ່ງໃຫຍ່ຫລາຍປະການເກີດຈາກຄົນທີ່ຍອມລົງມືເຮັດວຽກນັ້ນໆ ທັງໆທີ່ບໍ່ມີອາລົມທີ່ຈະເຮັດເລີຍ



5. ການຈັດການເວລາ ເອເຟໂຊ 5:16

ຜູ້ນຳທີ່ປະສົບຄວາມສຳເລັດສ່ວນໃຫຍ່ເປັນນັກຈັດການເວລາທີ່ດີ ໃນແຕ່ລະມື້ເຂົາຈະຕັ້ງເບົ້າທີ່ຈະເຮັດວຽກບາງຢ່າງໃຫ້ສຳເລັດ ແຕ່ລະຊ່ວງເວລາໃນວັນນັ້ນຖືກກຳໜົດໄວ້ສຳລັບງານທີ່ອລະຢ່າງ ເວລາຄືຂອງຂວັນຈາກພະເຈົ້າ ມີຄຳກ່າວໄວ້ວ່າ “ພາດທີ່ຈະວາງແຜນ ຄືການວາງແຜນທີ່ຈະພາດ” ພະເຢຊູຊົງດຳເນີນພະຊົນຊົບດ້ວຍຄວາມສຳນຶກວ່າມີພະລາຊກິດທີ່ຈະຕ້ອງຊົງເຮັດໃຫ້ສຳເລັດ ພະອົງຊົງເຮັດການພາຍໃຕ້ກອບເວລາທີ່ກຳໜົດໄວ້ແລ້ວ (ໂຢຮັນ

7:6,12:23,27,13:1,17:1,4)

- ກ) ອະທິຖານ ແລະວາງແຜນງານປະຈຳວັນ
- ຂ) ວິທີເອົາຊະນະການຜັດວັນປະກັນຜູ້ກຳຄືໃຫ້ລົງມືເຮັດວຽກງານນັ້ນໆ ໃນທັນທີ ບໍ່ວ່າງານນັ້ນ ຈະສະໝຸກຫລືບໍ່ກໍຕາມ ຈາກນັ້ນ ກໍໃຫ້ຂີດເສັ້ນກຳໜົດໄວ້ວ່າງານຈະຕ້ອງສຳເລັດພາຍ ໃນ ເວລາໃດ
- ຄ) ຕ້ອງຮູ້ຈັກເລືອກ - ເຮົາຕ້ອງຮຽນຮູ້ທີ່ຈະເລືອກງານ ແລະປະຕິເສດງານຊຶ່ງບໍ່ກ່ຽວຂ້ອງ ເພື່ອ ຈະໄດ້ເຮັດໃນງານທີ່ມີຄວາມສຳຄັນ ການຮ້ອງຂໍຄວາມຊ່ວຍເຫລືອບໍ່ໄດ້ຈາກ ພະເຈົ້າ ຫ່ຽໝົດ ສະເໝີໄປ ລອງຖາມເບິ່ງວ່າຈະມີໃຜຊ່ວຍເຮັດງານນັ້ນໄດ້ດີກວ່າທ່ານ ຖ້າມີກໍປ່ອຍໃຫ້ເຂົາ ເຮັດວຽກນັ້ນແທນທ່ານ
- ງ) ລໍຄອຍຢ່າງສ້າງສັນ - ຖ້າທ່ານຕ້ອງເດີນທາງໂດຍຂົນສົ່ງສາທາລະນະ ຫລືຕ້ອງລໍເວລານັດ ໝາຍໃຫ້ຕຽມໜັງສືໄວ້ອ່ານ ຫລືຫາເຈ້ງໄວ້ເພື່ອຂຽນຈົດໝາຍ (ສ່ວນຂ້າພະເຈົ້າມັກອະທິ ຖານ)

ປ. ຢ່າຮູ້ສຶກຕໍ່າຕ້ອຍຖ້າທ່ານອາຍຸຍັງນ້ອຍ

“ຢ່າໃຫ້ຜູ້ໃດໝິ່ນປະມາດຄວາມໝຸ່ມແໜ້ນຂອງທ່ານ“ **1ຕີໂນທຽວ 4:12**

ກຸນແຈສູ່ຄວາມສຳເລັດໃນງານຮັບໃຊ້ພະເຈົ້າ ບໍ່ແມ່ນການເຕີບໃຫຍ່ຝ່າຍຮ່າງກາຍ ແຕ່ເປັນການເຕີບໃຫຍ່ໃນຝ່າຍວິນຍານຈົ່ງທຸ່ມເທດຳເນີນຊີວິດທີ່ເປັນແບບຢ່າງ ເພື່ອຄົນອື່ນຈະໄດ້ເຫັນພະຄຣິດໃນທ່ານ ແລະຈະບໍ່ໄດ້ເບິ່ງອາຍຸຂອງທ່ານ

ຈົ່ງເອົາໃຈໃສ່ທັງທ່ານ ແລະຄຳສອນຂອງທ່ານ

“ຈົ່ງປະຕິບັດໜ້າທີ່ເຫລົ່ານີ້ ໂດຍຖືເປັນຊີວິດຈິດໃຈ ເພື່ອຄວາມຈະເລີນຂອງທ່ານຈະໄດ້ປາກົດແກ່ຄົນທັງປວງ ຈົ່ງເອົາໃຈໃສ່ທັງທ່ານ ແລະຄຳສອນຂອງທ່ານ ຈົ່ງຍືດຂໍ້ທີ່ກ່າວນີ້ໃຫ້ໝັ້ນ ເພາະເມື່ອເຮັດດັ່ງນັ້ນ ທ່ານຈະຊ່ວຍທັງທ່ານເອງ ແລະຄົນທັງປວງທີ່ຝັງທ່ານໃຫ້ຜິ້ນໄດ້” **1ຕີໂນທຽວ 4:15-16**

ຜ. ມຸ່ງໝັ້ນທີ່ຈະຮັກສາຊີວິດບໍລິສຸດ



ບໍ່ມີການທົດສອບຄວາມເປັນຜູ້ນຳທີ່ເປັນແບບຢ່າງໃນເລື່ອງໃດຈະຍິ່ງໃຫຍ່ກວ່າເລື່ອງຄວາມບໍລິສຸດອີກ ແລ້ວ ການທີ່ຈະບໍລິສຸດໄດ້ນັ້ນ ຄືການປັດສະຈາກຄວາມເສື່ອມ ຄວາມຜິດພາດ ຫລືຕຳນິ ເຮົາຄວນຕອບສະໜອງ ຂໍ້ຂຽນຂອງໂປໂລໃນເລື່ອງຄວາມບໍລິສຸດດ້ວຍກັນ

“ນີ້ແຫລະເປັນນ້ຳພະໄທຂອງພະເຈົ້າ ໃຫ້ທ່ານເປັນຄົນບໍລິສຸດ ເວັ້ນເສຍຈາກການລ່ວງປະເວນີ”

1ເທສະໂລນິກ 4:3

1. ຄວາມບໍລິສຸດໃນທາງເພດ

ການລ່ວງປະເວນີ (ແປມາຈາກຄຳວ່າ pornea ຊຶ່ງເປັນຮາກສັບຂອງຄຳວ່າ ພາບລາມິກ) ກ່ຽວຂ້ອງ ກັບ ການມີຄວາມສຳພັນສະໝິດສະໝົມກັບເພດກົງກັນຂ້າມແບບນອກສົມລົດ ການເວັ້ນ ໝາຍເຖິງ ການບໍ່ມີອັນໃດກ່ຽວຂ້ອງກັບຄວາມບາບດັ່ງກ່າວ ພະເຈົ້າຊົງຕໍ່ຕ້ານການມີເພດສຳພັນ ກັບພີ່ນ້ອງ ຮ່ວມທ້ອງ ເພດສຳພັນກ່ອນໄວອັນຄວນ ຮັກຮ່ວມເພດ ການມີເມັງນິຍ ແລະ ການມີເພດ ສຳພັນ ໂດຍ ບໍ່ແຕ່ງງານກັນ

ພະເຈົ້າຊົງຊີ້ເຮົາໄວ້ແລ້ວດ້ວຍລາຄາສູງ ນີ້ຄືແຮງຈູງໃຈຂອງເຮົາໃນການຮັກສາຄວາມບໍລິສຸດທາງເພດ (1ໂກຣິນໂທ 6:20) ເຮົາບໍ່ໄດ້ເປັນເຈົ້າຂອງຕົວເອງອີກຕໍ່ໄປ ແຕ່ເປັນຂອງ ພະເຢຊູ ທີ່ຊົງຊີ້ເຮົາໄວ້ແລ້ວ ດັ່ງນັ້ນ ເຮົາຈຶ່ງຕ້ອງຕັ້ງເປົ້າທີ່ຈະຖວາຍກຽດແກ່ພະອົງດ້ວຍຮ່າງກາຍຂອງເຮົາ

ດັ່ງນັ້ນ ການສັນຍາທີ່ຈະຮັກສາໄວ້ຊຶ່ງຄວາມບໍລິສຸດໃນຊີວິດສ່ວນຕົວ ເພື່ອການຖວາຍກຽດແກ່ພະເຈົ້າ ຈຶ່ງໝາຍເຖິງ

- ການສັນຍາທີ່ຈະຫລີກໜີຈາກໜັງສືຫລືພາບລາມິກ ແລະສິ່ງຕະຫລົກຫຍາບໂລນ
- ການສັນຍາທີ່ຈະສັດຊື່ຕໍ່ຕົນເອງ ແລະຕໍ່ພະເຈົ້າ ຮັກສາວິໄນທັງຝາຍກາຍ ແລະຈິດໃຈ ຮຽນຮູ້ຈັກໜ້າທີ່ຂອງຮ່າງກາຍເຮົາ ແລະຮູ້ຈັກຄວບຄຸມແຮງຂັບຕົນທາງເພດ ແລະຮັກສາຊີວິດໃຫ້ບໍລິສຸດ ບໍ່ຕອບສະໜອງຕໍ່ລາຄະຕົນຫາ
- ການສັນຍາ ທີ່ຈະຫລີກເວັ້ນຈາກຂໍ້ອ້າງຕ່າງໆ (ເຊັ່ນ ຂໍ້ອຍເບິ່ງປຶ້ມລາມິກ ກໍເພື່ອຕອບສະໜອງຄວາມຕ້ອງການທາງເພດ)

2. ຄວາມບໍລິສຸດໃນດ້ານຄວາມສຳພັນ



ຄວາມບໍລິສຸດໃນດ້ານຄວາມສຳພັນກັບເພດກົງກັນຂ້າມ ຊຶ່ງບໍ່ແມ່ນຄູ່ຄອງຂອງເຮົາອາດຈະເປັນ ເລື່ອງທີ່ເປັນບັນຫາໄດ້ໃນຍຸກປະຈຸບັນ ເພາະຄົນເຮົາບໍ່ຄ່ອຍລະວັງໃນເລື່ອງການຖືກເນື້ອຕ້ອງຕົວ ກັນອີກແລ້ວ ຢ່າງໃດກໍຕາມ ເຮົາໄດ້ຮັບການຊົງເອີ້ນໃຫ້ມີຊີວິດທີ່ບໍລິສຸດ ຊຶ່ງໝາຍເຖິງເຮົາຕ້ອງ ເຮັດສິ່ງຕ່າງໆ ດັ່ງຕໍ່ໄປນີ້

- ຫລີກລ້ຽງການຖືກເນື້ອຕ້ອງຕົວຢ່າງບໍ່ເໝາະສົມ ລວມທັງການສຳຜັດທາງກາຍອັນເກີນ ຄວນ
- ຫລີກລ້ຽງການໃຊ້ຄຳເວົ້າປະເພດສອງແງ່ສາມແງ່ ຫລືຄຳເວົ້າຕະຫລົກຫຍາບ
- ຖ້າຕ້ອງພົບປະເພດກົງກັນຂ້າມ ໃຫ້ນັດພົບໃນທີ່ສາທາລະນະ ແທນການພົບປະກັນໃນທີ່ ລັບລີ້ ແລະຄວນແຈ້ງໃຫ້ຄູ່ຄອງຂອງເຮົາຮູ້ນຳ
- ເມື່ອມີຄົນມາຂໍຮັບຄຳປຶກສາ ຕ້ອງລະມັດລະວັງບໍ່ໃຫ້ເກີດຄວາມຜູກພັນທີ່ບໍ່ເໝາະສົມ

ຖ້າເປັນໄປໄດ້ ຄວນຫລີກລ້ຽງທີ່ຈະໃຫ້ຄຳປຶກສາແກ່ເພດກົງກັນຂ້າມ ແຕ່ຖ້າຈຳເປັນ ກໍຂໍໃຫ້ພາ ເພື່ອນຮ່ວມງານໄປນຳ

ຟ. ຄົງຮັກສານ້ຳໃຈແບບຜູ້ຮັບໃຊ້ຢູ່ສະເໝີ

“ເພາະວ່າບຸດມະນຸດບໍ່ໄດ້ມາເພື່ອຮັບການບົວລະບັດ ແຕ່ທ່ານມາເພື່ອຈະບົວລະບັດເຂົາ ແລະປະທານ ຊີວິດຂອງ ທ່ານໃຫ້ເປັນຄຳໄຖ່ຄົນເປັນຈຳນວນຫລາຍ” **ມາຣະໂກ 10:45**

ເຮົາຕ້ອງລະມັດລະວັງຫັດສະນະຄະຕິແບບໂອເທຣເຟສ ໃນ **3ໂຢຮັນ 9:10**

“ຂ້າພະເຈົ້າໄດ້ຂຽນບາງສິ່ງບາງຢ່າງເຖິງຄຣິສຕະຈັກ ແຕ່ຕີໂອເທຣເຟສ ຜູ້ຢາກຈະເປັນຄົນໃຫຍ່ຄົນໂຕໃນ ພວກເຂົາບໍ່ຍອມກ່ຽວຂ້ອງກັບເຮົາ ເຫດສະນັ້ນຖ້າຂ້າພະເຈົ້າມາ ຂ້າພະເຈົ້າເຜີຍພຶດຕິກຳຂອງເຂົາ ຄືທີ່ ເຂົາຜ່າກ່າວໃສ່ຄວາມເຮົາດ້ວຍຄຳຊົ່ວຮ້າຍ ແລະເທົ່ານັ້ນຍັງບໍ່ພໍ ບໍ່ໜ້າຊ້ຳຕົວເຂົາເອງບໍ່ຍອມຮັບຮອງ ພີ່ນ້ອງເຫລົ່ານັ້ນ ແລະຍັງກິດກັນຄົນທີ່ຈະຮັບຮອງເຂົາ ແລະໄລ່ເຂົາອອກຈາກຄຣິສຕະຈັກ ” **3ໂຢຮັນ 9-10**

ໂປໂລເປັນແບບຢ່າງທີ່ດີສຳລັບເຮົາ ເຂົາຄືຄົນນຶ່ງທີ່ໄດ້ຮັບການປ່ຽນແປງເປັນທາດຮັບໃຊ້ຂອງພະເຢຊູ ຄຣິດ

ຊາສ ສວິນດອນ ແບ່ງຜູ້ຮັບໃຊ້ອອກເປັນ 3 ປະເພດຄື

- ມະນຸດຜູ້ໂປ່ງໃສ
- ຄົນຊຶ່ງຖ່ອມໃຈແທ້



- ຜູ້ທີ່ສັດຊື່ຢ່າງສົມບູນແບບ

1. ມະນຸດຜູ້ໂປ່ງໃສ

ໂປ່ງໂລບໍ່ໄດ້ພະຍາຍາມສະແດງຕົວເປັນສຸດຍອດຄົນຝ່າຍວິນຍານ ແຕ່ພ້ອມທີ່ຈະເປີດ ເສີຍ ເຖິງຄວາມ ອ່ອນແອຂອງທ່ານ:

“ເບິ່ງກ່ອນຜິ້ນອງທັງຫລາຍ ເມື່ອຂ້າພະເຈົ້າມາຫາທ່ານ ຂ້າພະເຈົ້າບໍ່ໄດ້ມາເພື່ອປະກາດສັກຂີພະຍານ ຂອງພະເຈົ້າແກ່ທ່ານທັງຫລາຍ ດ້ວຍຖ້ອຍຄຳອັນມ່ວນ ຫລືດ້ວຍສະຕິປັນຍາ ເພາະຂ້າພະເຈົ້າຕັ້ງໃຈ ວ່າຈະບໍ່ສະແດງຄວາມຮູ້ເລື່ອງໃດໆ ໃນໝູ່ພວກທ່ານເລີຍ ເວັ້ນແຕ່ເລື່ອງພະເຢ ຊູຄຣິດ ແລະການທີ່ພະອົງຊົງຖືກຕຶງທີ່ໄມ້ກາງແຂນ ແລະເມື່ອຂ້າພະເຈົ້າຢູ່ກັບທ່ານທັງຫລາຍ ຂ້າພະເຈົ້າກໍ່ອ່ອນກຳລັງ ມີຄວາມຢ້ານ ແລະຄວາມຫວາດຫວັ່ນ” 1ໂກຣິນໂທ 2:1-3

2. ຄົນຊຶ່ງຖ່ອມໃຈແທ້

ໂປ່ງໂລເຕືອນສະຕິເຮົາວ່າ

“ຄືຈິ່ງມີໃຈຖ່ອມລົງທຸກຢ່າງ ແລະໃຈອ່ອນສຸພາບອິດທິນນານ ແລະອິດກັ້ນຕໍ່ກັນແລະກັນດ້ວຍຄວາມ ຮັກ” ເອເຟໂຊ 4:2

ຜູ້ຮັບໃຊ້ຂອງພະເຈົ້າຊຶ່ງມີຄວາມຖ່ອມໃຈແທ້ ຈະເປັນຄົນທີ່:

- ກ) ບໍ່ປົກປ້ອງຕົນເອງ ເມື່ອມີການປະເຊີນໜ້າ
ເຂົາບໍ່ຈຳເປັນຕ້ອງພິສູດອັນໃດ ແລະບໍ່ມີອັນໃດທີ່ຕ້ອງສູນເສັຽ
- ຂ) ມີໃຈປາດຖະໜາທີ່ຈະຊ່ວຍເຫລືອຜູ້ອື່ນ
ຜູ້ຮັບໃຊ້ທີ່ແທ້ຈິງ ຍ່ອມສະແຫວງຫາຊ່ອງທາງທີ່ຈະບົວລະບັດ ແລະໃຫ້ແກ່ຜູ້ອື່ນ
- ຄ) ເປັນຜູ້ສ້າງສັນຕິສຸກ

3. ຜູ້ທີ່ສັດຊື່ຢ່າງສົມບູນແບບ

“ເພາະວ່າຄຳເຕືອນສະຕິຂອງເຮົາບໍ່ໄດ້ເກີດມາຈາກຄວາມຄິດຜິດ ຫລືການໂສໂຄກຫລືອຸບາຍ ໃດໆ ແຕ່ວ່າພະເຈົ້າຊົງເຫັນຊອບທີ່ຈະມອບຂ່າວປະເສີດໄວ້ກັບເຮົາ ເຮົາຈິ່ງປະກາດໄປ ບໍ່ແມ່ນເພື່ອໃຫ້ເປັນທີ່ພະໂຫຂອງພະເຈົ້າ ຜູ້ຊົງສັນນະສູດໃຈເຮົາ” 1ເທຊະໂລມິກ 2:3-4

ຝ. ຈິ່ງພໍໃຈໃນການເປັນຜູ້ຮັບໃຊ້ໝາຍເລກສອງ

ຜູ້ຮັບໃຊ້ ຈະບໍ່ມີຄວາມປາດຖະໜາ ເຊື່ອງຊ້ອນທີ່ຈະໃຊ້ຄົນເປັນເຄື່ອງມື



ຄຳຖາມ ຈະຮູ້ສຶກຢ່າງໃດ ຖ້າທ່ານມີຕຳແໜ່ງເປັນຜູ້ຊ່ວຍ ຫລືເປັນຜູ້ຮັບໃຊ້ໝາຍເລກສອງ?

ບາງຄົນຢາກຈະເປັນທີ່ນຶ່ງ ເຮັດໃຫ້ເຂົາຮູ້ສຶກລຳບາກໃຈຫລາຍທີ່ຈະເຮັດໜ້າເປັນຜູ້ຊ່ວຍສິດຍາພິບານ ແຈກ, ເຮມລິງ ໄດ້ໃຫ້ໝູນໃຈທີ່ເຕັມດ້ວຍບັນຫາໄວ້ວ່າ

1. ຈົ່ງຕັ້ງເປົ້າທີ່ຈະພັດທະນາຄວາມຈະເລີນໃນຊີວິດສ່ວນຕົວ

ເຮົາຕ້ອງບໍ່ຢຸດທີ່ຈະຮຽນຮູ້ບໍ່ວ່າເຮົາຈະມີປະສົບການໃນງານພັນທະກິດມາຫລວງຫລາຍພຽງໃດກໍຕາມ

ເຮົາຕ້ອງມີການພັດທະນາຄວາມຮູ້ຢູ່ສະເໝີ ໂກໂລສີ 1:10, 2ເປໂຕ 1:8

2. ຍືດໝັ້ນໃນຄວາມຈິງຮັກພັກຄີ

ສຸພາສິດ 27:18

ເຮົາຕ້ອງມອບຖວາຍຄວາມທະເຍີທະຍານສ່ວນຕົວໄວ້ກັບພະປະສົງຂອງພະເຈົ້າ ການບໍ່ຈິງຮັກພັກຄີ ນັ້ນຖືເປັນການຫົດລອງໃຈ ລອງພິຈາລະນາເບິ່ງແນວທາງດັ່ງຕໍ່ໄປນີ້

- ກ) ປົກປ້ອງຮັກສາຊື່ສຽງຂອງສິດຍາພິບານ
- ຂ) ຢ່າເອົາຄວາມຂັດແຍ້ງທີ່ທ່ານມີກັບສິດຍາພິບານໄປເຫລົ້າໃຫ້ສະມາຊິກຄິສຕະຈັກຟັງ
- ຄ) ຢ່າເວົ້າເຖິງສິດຍາພິບານກັບໃຜໃນແງ່ລົບ ແມ່ນແຕ່ກັບຄູ່ສົມລົດຂອງທ່ານເອງ
- ງ) ຖ້າທ່ານເຫັນວ່າມີບັນຫາໃນການຮັບໃຊ້ໃນເລື່ອງໃດ ຈົ່ງໄປເວົ້າກັບສິດຍາພິບານໂດຍກົງ
- ຈ) ໂປດຈີໄວ້ວ່າ ພັນທະກິດຂອງຄິສຕະຈັກສ່ວນລວມ ມີຄວາມສຳຄັນກວ່າພັນທະກິດຂອງທ່ານ ເປັນສ່ວນຕົວ
- ສ) ຖ້າມີການປະເຊີນໜ້າກັບຄົນງານ ຫລືສະມາຊິກຄິສຕະຈັກຄົນໃດ ຈົ່ງບອກສິດຍາພິບານ ດ້ວຍຕົວທ່ານເອງ
- ຊ) ຖ້າທ່ານຢາກຈະລາອອກຈາກຕຳແໜ່ງ ຈົ່ງເຫລົ້າໃຫ້ສິດຍາພິບານຟັງກ່ອນ
- ຍ) ຜູ້ອື່ນເລື່ອງໃດທີ່ໝັ້ນໃຈກ່ຽວກັບສິດຍາພິບານ ຈົ່ງທູນອະທິຖານເລື່ອງນັ້ນກັບພະເຈົ້າ ຖ້າສິດຍາພິບານຈຳເປັນຕ້ອງປ່ຽນແປງສິ່ງໃດໃນຊີວິດ ພະເຈົ້າຈະເປັນຜູ້ທຳງານ ໃນວິຖີທາງ ແລະໃນເວລາຂອງພະອົງເອງ

3. ສະແດງການຍອມຮັບໃນນິມິດຂອງສິດຍາພິບານ

ຈົ່ງຕັ້ງເປົ້າທີ່ຈະເຮັດໃຫ້ສິດຍາພິບານຂອງທ່ານປະສົບຄວາມສຳເລັດ

4. ສ້າງຜູ້ນຳໃຫມ່ຊັ້ນມາ



ຄວາມສໍາເລັດທີ່ຍິ່ງໃຫຍ່ປະການນຶ່ງໃນການຮັບໃຊ້ ກໍຄືການເຮັດໃຫ້ຄົນອື່ນປະສົບຄວາມສໍາເລັດ

5. ຢ່າເຮັດຄືກັບອັບໂຊໂນນ 2 ຊາມເອລ 15

ອັບໂຊໂລມ ລູກຊາຍຂອງດາວິດແກ້ງເຮັດເປັນຫວ່າງເປັນໃຍປະຊາກອນອິດສະລາເອນ ເພື່ອຈະ ແຍ້ງຄວາມຈິງຮັກພັກດີຈາກພວກເຂົາ ຈຶ່ງລະວັງວິນຍານແບບອັບໂຊໂລມ ຊຶ່ງມີລັກສະນະດັ່ງຕໍ່ ໄປນີ້

- ກ) ເປັນຮູບແບບການຄິດຢ່າງຄົນຊັ້ນສູງ ທີ່ເຊື່ອວ່າວິທີການຂອງຕົວເອງ ດີກວ່າວິທີການ ຂອງ ສິດຍາພິບານ
- ຂ) ບໍ່ຈົ່ງໃຈໃນຄຳເວົ້າ ເພາະເປັນການພະຍາຍາມຊັກຈູງຄົນອື່ນມາເປັນພວກ ໂດຍເວົ້າເຖິງ ແຕ່ ນິມິດຂອງຕົວເອງ
- ຄ) ພະຍາຍາມຂະໂນມຄວາມຈິງຮັກພັກດີຈາກຜູ້ນຳ ຊັກຈູງຄົນໃຫ້ຕິດຕາມຕົວເອງ

ມ. ພັດທະນານໍ້າໃຈໃນການຖວາຍ

“ຢ່າເຮັດສິ່ງໃດໃນທາງຊິງດີຫລືຖືດີກັນ ແຕ່ຈຶ່ງມີໃຈຖ່ອມຖືວ່າຄົນອື່ນດີກວ່າຕົນ ຢ່າໃຫ້ລາງຄົນຕ່າງ ເຫັນແກ່ ປະໂຫຍດຂອງຕົນຝ່າຍດຽວ ແຕ່ຈຶ່ງເຫັນແກ່ປະໂຫຍດຂອງຄົນອື່ນດ້ວຍ” **ຟິລິບບອຍ 2:3-4**

ສະວິດດໍ ໄດ້ອະທິບາຍເຖິງຫັດສະນະຄະຕິຢ່າງນີ້ໄວ້ວ່າ:

“ຂ້ອຍຫວ່າງໃຍ ຄົນທີ່ຢູ່ຮອບຂ້າງ”

“ເປັນຫຍັງຂ້ອຍຕ້ອງເປັນທີ່ນຶ່ງ? ຂ້ອຍຈະຊ່ວຍໃຫ້ຄົນອື່ນໄດ້ຊະນະແຕ່ເພື່ອປ່ຽນບັນຍາກາດ”

“ນີ້ນີ້ ຂ້ອຍປາດຖະໜາຢ່າງຈິງໃຈທີ່ຈະຄວບຄຸມຈິດໃຈທີ່ມັກເອົາຊະນະ ແລ້ວປ່ຽນເອົາພະລັງນັ້ນໄປ ຊ່ວຍໝູນໃຈຄົນອື່ນ ຈັກນຶ່ງຄົນ”

“ນີ້ນີ້ ຂ້າພະອົງພ້ອມທີ່ຈະມອບທາງຂອງຕົນເອງໄວ້ ພະອົງເຈົ້າຂ້າ ຂໍຊິງສຳແດງວິທີການທີ່ພະອົງຈະຊິງ ຕອບສະໜອງແກ່ຄົນອື່ນ ແລ້ວເຮັດໃຫ້ສິ່ງນັ້ນເກີດຂຶ້ນແທ້ໃນຂ້າພະອົງດ້ວຍ”

1. ຈຶ່ງຖວາຍຢ່າງລັບໆ **ມັດທາຍ 6:1-4**

“ຢ່າເຮັດສິ່ງໃດສິ່ງໜຶ່ງໃນທາງທີ່ເຫັນແກ່ຕົວ ຫລືອວດອ້າງລ້າງ ແຕ່ຈຶ່ງຖ່ອມຕົວຕໍ່ກັນ ແລະກັນ ໂດຍຖືວ່າຄົນອື່ນດີກວ່າຕົນ ຢ່າເຫັນແກ່ຜົນປະໂຫຍດຂອງຕົນຝ່າຍດຽວ ແຕ່ຈຶ່ງຄິດເຖິງຜົນ ປະໂຫຍດຂອງຄົນອື່ນດ້ວຍ” **ຟິລິບບອຍ 2:3-4**

2. ຈົ່ງຖວາຍດ້ວຍໃຈກ້ວາງຂວາງ

ໂອເນຊີໂຟລັດ ເປັນຄົນທີ່ມີນ້ຳໃຈຢ່າງຜູ້ຮັບໃຊ້ ມີໃຈພ້ອມທີ່ຈະຖວາຍດ້ວຍໃຈກ້ວາງຂວາງ ແມ່ນແຕ່ການຖວາຍໃຫ້ແກ່ຄົນທີ່ຖືກຈຳຈອງຄືອັກຄະສາວິກໂປໂລ:

“ຂໍອົງພະຜູ້ເປັນເຈົ້າຊົງພະເມດຕາແກ່ຄອບຄົວຂອງໂອເນຊີໂຟລັດດ້ວຍເຖິດ ເພາະເຂົາໄດ້ເຮັດໃຫ້ຂ້າພະເຈົ້າຊົ່ນໃຈຫລາຍ ເຂົາບໍ່ມີຄວາມລັງກຽດໂສ້ຂອງຂ້າພະເຈົ້າເລີຍ ແຕ່ເມື່ອເຂົາມາເຖິງກຸງໂລມ ເຂົາໄດ້ອິດສາສືບຫາຂ້າພະເຈົ້າຈົນພົບ ແລະເຂົາໄດ້ຮັບໃຊ້ຂ້າພະເຈົ້າທີ່ເມືອງເອເຟໂຊຫລາຍພຽງໃດ ທ່ານກໍຮູ້ດີຢູ່ແລ້ວ ຂໍອົງພະຜູ້ເປັນເຈົ້າໄດ້ຊົງໂຜດປະທານພະເມດຕາແກ່ເຂົາ ໃນວັນພິພາກສາດ້ວຍເຖິດ” **2ຕີໂມທຽວ 1:16-18**

3. ຖວາຍດ້ວຍຄວາມເຕັມໃຈ 2ໂກຣິນໂທ 8:3-4

“ທຸກຄົນຈົ່ງໃຫ້ຕາມທີ່ເຂົາໄດ້ຄິດໝາຍໄວ້ໃນໃຈ ບໍ່ແມ່ນໃຫ້ດ້ວຍນິກເສັຽດາຍ ບໍ່ແມ່ນໃຫ້ດ້ວຍການຟືນໃຈ ເພາະວ່າພະເຈົ້າຊົງຮັກຄົນນັ້ນທີ່ໃຫ້ດ້ວຍໃຈຍິນດີ” **2ໂກຣິນໂທ 9:7**

4. ຖວາຍເປັນສ່ວນຕົວ

ພະເຢຊູຊົງຍອມມອບຖວາຍພະອົງເອງເພື່ອເຮົາ

ອ. ຮູ້ອະໄພ

“ຈົ່ງໃຫ້ໃຈຂົ່ມຂື່ນ ແລະໃຈຂັດເຄື່ອງ ແລະໃຈໂກດຮ້າຍ ແລະການທະເລາະຖຽງກັນ ແລະການເວົ້າໃຫ້ຮ້າຍ ກັບການຄິດປອງຮ້າຍທຸກຢ່າງຢູ່ຫ່າງໄກຈາກທ່ານເຖິດ ແລະທ່ານຈົ່ງເມດຕາຕໍ່ກັນ ມີໃຈເອັນດູຕໍ່ກັນ ແລະອະໄພໂທດໃຫ້ກັນ ເໝືອນດັ່ງທີ່ພະເຈົ້າໄດ້ຊົງໂປດອະໄພໂທດໃຫ້ແກ່ທ່ານໃນພະຄຣິດນັ້ນ” **ເອເຟໂຊ 4:31-32**

1. ເມື່ອເຮົາເຮັດໃຫ້ຄົນອື່ນສະດຸດ

“ ເຫດສະນັ້ນຖ້າທ່ານນຳເຄື່ອງບູຊາມາເຖິງແທ່ນບູຊາແລ້ວ ແລະລະລຶກຂຶ້ນໄດ້ວ່າ ພີ່ນ້ອງມີເຫດຂັດ ເຄື່ອງຂໍ້ນີ້ງໍຂໍໃດກັບທ່ານ ຈົ່ງວາງເຄື່ອງບູຊາໄວ້ທີ່ໜ້າແທ່ນບູຊາ ກັບໄປຄືນດີກັບພີ່ນ້ອງຜູ້ນັ້ນເສັຽ ກ່ອນ ແລ້ວຈົ່ງຄ່ອຍມາຖວາຍເຄື່ອງບູຊາຂອງທ່ານ” **ມັດທາຍ 5:23-24**

ມີບາງສິ່ງທີ່ເຮົາຈຳເປັນຕ້ອງເຮັດ ໄດ້ແກ່:

- ກ) ຢຸດ “ຈົ່ງວາງເຄື່ອງບູຊາໄວ້”
- ຂ) ໄປ “ໄປ...ກ່ອນ ”

ຄ) ຄືນຕີ “ຄືນຕີກັບພີ່ນ້ອງ..”

ພະເຈົ້າຈະຊົງໃຫ້ກຽດແກ່ຄວາມພະຍາຍາມຂອງທ່ານ ເມື່ອທ່ານຍອມເຮັດດ້ວຍທ່າທີ່ ວິນຍານ ແລະເວລາທີ່ຖືກຕ້ອງ ໂດຍການເຊື່ອຝັງພະເຈົ້າດ້ວຍຄວາມຕໍ່ອມໃຈຢ່າງແທ້ຈິງ

2. ເມື່ອເຮົາສະດຸດຄົນອື່ນ **ມັດທາຍ 18:15-35**

ກ) ທ່ານຕ້ອງຍົກໂທດ ຖ້າທ່ານບໍ່ຍອມຍົກໂທດແກ່ຄົນທີ່ເຮັດຜິດຕໍ່ທ່ານ

- 1) ທ່ານຄືຄົນໜ້າຊື່ໃຈຄົດ **ຂໍ້ 32-33**
- 2) ທ່ານຈະພົບກັບຄວາມທຸກທໍລະມານໃນໃຈ **ຂໍ້ 35**

ຂ) ວິທີທີ່ຈະຍົກໂທດ

1) ຈົດຈໍຢູ່ບ່ອນການອະໄພໂທດຊຶ່ງທ່ານໄດ້ຮັບຈາກພະເຈົ້າ

“ຈົດໃຈຂອງຂ້າເອີຍ ຈົ່ງຖວາຍສາທຸກການແດ່ພະເຈົ້າ ແລະຢາລືມພະລາຊກິດອັນ ມີພະ ຄຸນທັງສິ້ນຂອງພະອົງ ຜູ້ຊົງອະໄພຄວາມບາບຜິດທັງສິ້ນຂອງທ່ານ ຜູ້ຊົງ ຮັກສາໂລກ ທັງສິ້ນຂອງທ່ານ” **ເພັງສັນລະເສີນ 103:2-3**

2) ຈົ່ງຍົກໂທດ ຢ່າງທີ່ພະເຈົ້າຊົງຍົກໂທດໃຫ້ທ່ານ

“ແລະທ່ານຈົ່ງເນີນຕາຕໍ່ກັນ ມີໃຈເອັນດູຕໍ່ກັນ ແລະອະໄພໂທດໃຫ້ກັນ ເໝືອນດັ່ງທີ່ ພະເຈົ້າໄດ້ຊົງໄປດອະໄພໂທດໃຫ້ແກ່ທ່ານໃນພະຄຣິດນັ້ນ” **ເອເຟໂຊ 4:32**

3) ປະກາດເລີກກ່ຽວຂ້ອງກັບຮາກແຫ່ງຄວາມຂົ່ມຂື່ນ

“ຈົ່ງລະວັງໃຫ້ດີຢາໃຫ້ໃຜເພິກເສີຍຕໍ່ພະຄຸນຂອງພະເຈົ້າ ແລະຢາໃຫ້ມີຮາກຂົ່ມຂື່ນ ງອກຂຶ້ນມາເຮັດຄວາມຫຍຸ້ງຍາກໃຫ້ ຊຶ່ງຈະເປັນເຫດໃຫ້ຄົນເສັຽໄປ” **ເຮັບເລີ 12:15**

ຫ. ລືມຄວາມຜິດຂອງຄົນອື່ນ ເຊັ່ນທີ່ພະເຈົ້າຊົງລືມ

ແລ້ວຕັດຕໍ່ໄປວ່າ ”ແລະເຮົາຈະບໍ່ຈົດຈໍາບາບກັບການອະທໍາຂອງເຂົາທັງຫລາຍອີກຕໍ່ໄປ ” **ເຮັບເລີ 10:17**

ເຮົາຈະລືມປະສົບການຊົ່ວຮ້າຍໄດ້ແທ້ໆ ຫລືບໍ່?



ພິດຈະນະນຸກົມເວັບສະເຕີ ໃຫ້ຄວາມໝາຍຂອງຄຳວ່າ ລືມໄວ້ວ່າ “ສູນເສັຽຄວາມຈຳໃນ ເລື່ອງ..ປະຕິບັດຕໍ່(ເລື່ອງນັ້ນ) ແບບບໍ່ໃສ່ໃຈ ຫລື ເຜີກເສີຍ..ສະແດງຄວາມເຜີກ ເສີຍແບບ ຕັ້ງໃຈ..ເບິ່ງຂ້າມ ການຢຸດທີ່ຈະຈຳ ຫລືສັງເກດເບິ່ງ...ຫລືມເຫລວໃນການ ເອົາໃຈໃສ່ໃນ ວາລະເວລາທີ່ເໝາະສົມ”

1. ຄວາມໝາຍຂອງການລືມ

ການທີ່ຈະລືມໄດ້ນັ້ນ ເຮົາຕ້ອງເຂົ້າໃຈກ່ອນວ່າ ເຮົາໝາຍຄວາມເຖິງເລື່ອງຕໍ່ໄປນີ້

- ປະຕິເສດທີ່ຈະເກັບສະສົມຄວາມຜິດ 1ໂກຣິນໂທ 13:5
- ການເຮັດໃຫ້ໂຕໃຫຍ່ເກີນກວ່າທີ່ຈະສະດຸດ ເພັງສັນລະເສີນ 119:165
- ບໍ່ມີທັດສະນະຄະຕິມັກຕັດສິນຄົນອື່ນ 1ໂກຣິນໂທ 13:5

2. ໄປໂລເປັນພະຍານວ່າ ເປັນໄປໄດ້ທີ່ເຮົາຈະລືມສິ່ງທີ່ຜ່ານມາໃນອະດີດ

“ເບິ່ງກ່ອນທີ່ນ້ອງທັງຫລາຍ ຂ້າພະເຈົ້າບໍ່ຖືວ່າຂ້າພະເຈົ້າໄດ້ສວຍໄວ້ໄດ້ແລ້ວ ແຕ່ ຂ້າພະເຈົ້າ ເຮັດຢ່າງນຶ່ງ ຄືລືມສິ່ງທີ່ຜ່ານມາແລ້ວເສັຽ ແລະໂນ້ມຕົວອອກໄປຫາສິ່ງ ທີ່ຢູ່ຂ້າງໜ້າ” ຟິລິບບອຍ 3:13

3. ໂຢເຊບ ເປັນພະຍານວ່າ ເປັນໄປໄດ້ທີ່ຈະລືມຄວາມທຸກລະຫົມໃນອາດີດ ໂດຍທ່ານໄດ້ຕັ້ງ

ຊື່ລູກຊາຍວ່າ ມະນັດເສ

“ໂຢເຊບ ເອີ້ນລູກຫົວບີວ່າ ມະນັດເສ ເພາະວ່າພະເຈົ້າຊົງໂປດໃຫ້ຂ້າພະເຈົ້າລືມ ຄວາມ ຍາກ ລຳບາກທັງປວງ ແລະບັນດາພິພັນຂອງບິດາເສັຽ” ປະຖົມມະການ 41:51,3:31

ອ. ລະວັງຄຳສອນເທັດ

ແນວທາງທີ່ພະຄຳພີໃຫ້ໄວ້ເພື່ອກວດສອບຫລັກຂໍ້ເຊື່ອ ຫລືຄຳສອນຕ່າງໆ

1. ຢາສອນສິ່ງໃດທີ່ເກີດກວ່າພະຄຳພີໄດ້ສອນໄວ້ 1ໂກຣິນໂທ 4:6,1ຕີໂມທຽວ 1:3-4
 - ກ. ຊາວໂກຣິນພະຍາຍາມສະແຫວງຫາປະສົບການໃຫມ່ໆ ແລະມີຂອງປະທານຫລາຍ
 - ຂ. ໄປໂລ ເອີ້ນພວກເຂົາວ່າ ຄຣິສຕຽນຝ່າຍເນື້ອໜັງ ແລະຄົນເຍີ້ຫຍົ່ງ
2. ບໍ່ແມ່ນໝາຍສຳຄັນ ແລະການອັດສະຈັນທຸກຢ່າງ ທີ່ມາຈາກພະເຈົ້າ ມັດທາຍ 7:20,21
3. ກວດສອບເບິ່ງຄຳສອນທຸກຢ່າງ ດ້ວຍຄວາມລະມັດລະວັງ 1ເທຊະໂລນິກ 5:20

ຊາວເປໂຣອາ ກວດສອບເບິ່ງຄຳສອນຂອງໂປໂລ ກິດຈະການ 17:15

4. ກວດສອບເບິ່ງວິນຍານທຸກວິນຍານ 1ໂຢຣັນ 4:1
5. ເຮົາມີໜ້າທີ່ຕ້ອງປະເຊີນໜ້າກັບບັນດາຜູ້ສອນປອມ
 - ກ) ໂປໂລ ວ່າກ່າວເປໂຕ ຄາລາເຕັຽ 2:14
 - ຂ) ດາວິດ ຕັ້ງຂໍ້ສົງໃສໃນການເຈີມຂອງກະສັດຊາອູນ 1ຊາມູເອນ 24
6. ຊີວິດຄຣິສຕຽນເປັນເລື່ອງຂອງຄວາມສຳພັນ ບໍ່ແມ່ນພິທີລິຕອງ ເອຢາຊາ 29:13

III. ບົດສະຫລຸບ

ກ. ບົດຮຽນສຳຄັນທີ່ຄວນຈື່ໄວ້ໂດຍ ຊາລ ສະວິນດອນ

ເຮົາໄດ້ຮັບບົດຮຽນຊີວິດອັນໃດແດ່ ຈາກຄຳສັ່ງສອນຂອງໂປໂລທີ່ມີຕໍ່ຕີໂມທຽວ?

1. ບໍ່ມີເປົ້າໝາຍໃດໃນພັນທະກິດທີ່ສູງກວ່າ ການມີນ້ຳໃຈຢ່າງຜູ້ຮັບໃຊ້ ໜ້າທີ່ສຳຄັນອັນດັບທຳອິດ ຂອງເຮົານັ້ນຄືການເປັນ “ຜູ້ຮັບໃຊ້ທີ່ດີຂອງອົງພະເຊຍຄຣິດ” ການເປັນຜູ້ຮັບໃຊ້ນັ້ນ ບໍ່ໄດ້ສັ່ນສູດລົງເມື່ອ ໝົດຕຳແໜ່ງຫລືອຳນາດໜ້າທີ່ ແຕ່ຄວນຍິ່ງເພີ່ມພູນຂຶ້ນເລື້ອຍໆ (ເບິ່ງຕົວຢ່າງພະຄຣິດໃນ ມັດທາຍ 20:25-28)
2. ບໍ່ມີການຫົດລອງໃດໃນພັນທະກິດ ທີ່ຈະຍິ່ງໃຫຍ່ກວ່າການເຮັດອັນໃດແບບຕົກຂອບ ໃນພະທຳ 1ຕີໂມທຽວ ເຮົາຈະສັ່ງເກດເຫັນຄວາມສົມດູນໂປໂລກະຕຸ້ນໃຫ້ຕີໂມທຽວມີການມອບຖວາຍຕົວ ແລະການມີວິໄນ ການຮັບໃຊ້ໃນບ່ອນສາທາລະນະ ແລະການມີຄວາມຊື່ກົງໃນຊີວິດສ່ວນຕົວ ສັ່ງສອນຄົນອື່ນໆ ໄປພ້ອມກັບການພັດທະນາ ແລະຮຽນຮູ້ໃນຕົນເອງ ຄົນທີ່ເຕືອນສະຕິຄົນອື່ນ ຕ້ອງຮູ້ຈັກກວດສອບຈິດໃຈຂອງຕົນເອງດ້ວຍເຮົາຕ້ອງຫລີກລ້ຽງການຕົວໃນຂະນະທີ່ກຳລັງມຸ່ງສະແຫວງຫາຄວາມຈິງ ພັນທະກິດທີ່ສອດຄ່ອງກັບພະຄຳພີ ແລະມີຄວາມເຂັ້ມແຂງຈະບໍ່ເນັ້ນດ້ານໃດດ້ານນຶ່ງຈົນຕົກຂອບ ແຕ່ຕ້ອງພຽນພະຍາຍາມທີ່ຈະຮັກສາໄວ້ຊຶ່ງຄວາມສົມດູນຢູ່ສະເໝີ
3. ບໍ່ມີຮູບແບບການເຮັດພັນທະກິດໃດທີ່ເກີດຜົນຫລາຍເທົ່າກັບ ການອະທິບາຍພະຄຳພີ ພະເຈົ້າໄດ້ຊົງມອບພະວັດຈະນະຂອງພະອົງໄວ້ແກ່ເຮົາ ຊຶ່ງເປັນສິ່ງທີ່ມີຄຸນຄ່າສູງຢູ່ໃນການບຳລຸງລ້ຽງຈິດວິນຍານຂອງ



ເຮົາ ເຮົາຕ້ອງກິນພະວັດຈະນະນັ້ນກ່ອນ ຈາກນັ້ນຈຶ່ງອ່ານອະທິບາຍ ແລະຊ່ວຍໃຫ້ຄົນອື່ນນຳໄປໃຊ້ໃນ
ຊີວິດຂອງເຂົາ

4. ບໍ່ມີສູດສຳເລັດໃນພັນທະກິດໃດ ທີ່ຈະຄືໄປກວ່າການທີ່ຜູ້ຮັບໃຊ້ພະຍາຍາມພັນທະນາຊີວິດຕົນເອງໃຫ້
ຈະເລີນຂຶ້ນ ສັງເກດ 1 ຕີໂມທຽວ 4:12 “ຈຶ່ງເປັນແບບຢ່າງແກ່ຄົນທັງປວງ” ແລະ ຂໍ້ 15 “ເພື່ອຄວາມ
ຈະເລີນຂອງທ່ານຈະໄດ້ປາກົດແກ່ຄົນທັງປວງ ” ຖ້າທ່ານຕ້ອງການໃຫ້ງານຮັບໃຊ້ຈະເລີນຂຶ້ນ ຍັງຮາກ
ອີກ ແລະເຄື່ອນໄຫວໄປກັບພະຫັດຂອງພະເຈົ້າ ຈຶ່ງເລີ່ມຕົ້ນທີ່ຕົວທ່ານເອງກ່ອນ

5. ບໍ່ມີຂໍ້ພິສູດວ່າພັນທະກິດໃດເປັນຂອງແທ້ ໄດ້ດີເທົ່າກັບ ຄວາມອຸດສາພະຍາຍາມ “ຈຶ່ງອິດສາເຮັດສິ່ງ
ເຫລົ່ານີ້” (1 ຕີໂມທຽວ 4:16) ພັນທະກິດທີ່ສາມາດຍືນຍົດຢູ່ໄດ້ນານ ຈະສາມາດນຳດວງວິນຍານ ລ້ຽງ
ດູຄຣິສຕຽນໃຫມ່ ແລະເຮັດໃຫ້ບັນດາຜູ້ເຊື່ອມີຊີວິດທີ່ວາງຮາກເລິກ ດັ່ງນັ້ນ ຖ້າທ່ານຢາກຮູ້ວ່າພະເຈົ້າ
ກຳລັງເຮັດການຢູ່ບ່ອນໃດ ຢ່າໄປເບິ່ງອາຄານຕຶກໃຫຍ່ ຫລືສິດຍາພິບານທີ່ໄຫວແຫວກໂດຍວາຍ ຢ່າ
ເບິ່ງແມ່ນແຕ່ຈຳນວນສະມາຊິກທີ່ຫລວງຫລາຍ ຈຶ່ງເບິ່ງຊາຍ ແລະຍິງທີ່ເອົາຈິງເອົາຈັງກັບພະເຈົ້າ
ແລະມຸ່ງເນັ້ນທີ່ຈະເຮັດໃຫ້ພະອົງພໍພະໂທທັງໃນຍາມທີ່ມີຄວາມສຸກ ຫລືມີຄວາມທຸກ

ຮ. ຫລຸມພາງທີ່ຕ້ອງຫລີກລ້ຽງ

1. ການໃຊ້ອຳນາກຜະເດັດການ ການນຳກຸ່ມນີ້ເນັ້ນແຕ່ເລື່ອງອຳນາດ ແລະເຮັດໃຫ້ຄົນຢູ່ໃຕ້ອຳນາດ
ຕົວເຂົາເອງເປັນຄົນທີ່ບໍ່ຮູ້ຈັກຍຶດຫຍຸ້ນ ມັກຄອບງຳ ບໍ່ພ້ອມຮັບຄຳ
ສອນ ແລະມັກເອົາແຕ່ໃຈຕົວເອງສະເໝີ ຜູ້ນຳປະເພດນີ້ ເຮັດອັນໃດ
ຕາມວິທີການຂອງຕົວເອງ ສິດຍາພິບານທີ່ເປັນຢ່າງນີ້ ສົມຄວນໄດ້
ຮັບຄຳຕຳນິ 1 ເທສະໂລນິກ 2:5-12, 2 ໂກຣິນໂທ 2:1-5, ມັດທາຍ
7:28-29, ຟິລິບບອຍ 2:5-11

2. ການອວດອ້າງຄວາມພິເສດສະເພາະຕົວ “ຄຣິສຕະຈັກຂອງເຮົາ ຄືຄຣິສຕະຈັກທີ່ຖືກຕ້ອງຕາມຫລັກ
ພະຄຳພີໃຫມ່” ສິດຍາພິບານບາງຄົນອວດອ້າງເຖິງຄວາມ
ພິເສດສະເພາະ ໃຫ້ບັນດາສາວິກຂອງເຂົາຝັ່ງ ແລະ
ພະຍາຍາມໃຊ້ພວກເຂົາເປັນເຄື່ອງມື ຄຣິສຕະຈັກແລະຜູ້ນຳ
ຄົນອື່ນໆ ກາຍເປັນຄົນທີ່ໜ້າສົງໃສ ແລະຖືກເຍີ້ຍຫຍັ້ນ
ສະເໝີ ຄຣິສຕະຈັກປະເພດນີ້ຈະມີຮູບແບບຄວາມຄິດ
ຊະນິດຫວາດລະແວງຄົນອື່ນຢູ່ສະເໝີ “ຄຣິສຕະຈັກພວກ
ນັ້ນ ກຳລັງຕໍ່ຕ້ານເຮົາ” (ມາລະໂກ 9:33-44)



3. ຄວາມໂລບ ຄວາມຫົວເງິນ ປະກອບພິທີສາດສະໜາ (ເຊັ່ນ ແຕ່ງງານ ງານສົບ ອື່ນໆ..) ເພື່ອເຫັນແກ່ເງິນຕອບແທນ ເມື່ອໄດ້ຮັບປະລິນຍາໃຫມ່ໆ ກໍຮຽກຮ້ອງຂຶ້ນເງິນເດືອນ ເຂົາຈະຕອບຮັບການເຫດສະໜາກໍຕໍ່ເມື່ອເຫັນເງິນຖວາຍຫລາຍ ການທີ່ຄຣິດສະຈັກນ້ອຍໆ ຈະເຊິນຄົນພວກນີ້ໄປເຫດຖືເປັນເລື່ອງທີ່ຍາກຫລາຍ
4. ມັກແກ້ຕົວ ເຂົາມັກອ້າງວ່າຄວາມຜິດຂອງເຂົານັ້ນເປັນເພາະເຂົາມີວິນຍານ ທີ່ຕອບສະໜອງໄວເກີນໄປ ພະຍາຍາມກົບເກື້ອນຄວາມປະຜິດຂອງຕົວເອງຢ່າງໄວວາ ການມັກອ້າງແບບນີ້ຈະເຮັດໃຫ້ເກີດການບິດເບືອນຫລັກຄຳສອນຂອງພະຄຳພີ ເພື່ອສະໜັບສະໜູນ ການດຳເນີນຊີວິດຜິດໆ ຂອງຕົວເອງ
5. ປ່ອຍຕົວປ່ອຍໃຈໃນເລື່ອງທາງເພດ ມີຮູບແບບການດຳເນີນຊີວິດທີ່ປ່ອຍເນື້ອປ່ອຍຕົວໃນເລື່ອງທາງເພດ ມັກເຮັດສະໜິດສະໜົມກັບເພດກົງກັນຂ້າມ ຖ້າຜູ້ນຳຄົນໃດຍາກໃຫ້ພະເຈົ້າຊົງໃຊ້ ເຂົາຕ້ອງຍອມເລີກປານີປານອມກັບເລື່ອງຜິດສິນລະທຳ
6. ບໍ່ຍອມສະເໜີລາຍງານຕໍ່ໃຜ ມັກເຮັດລຶກລັບ ຂາດຄວາມຢັ້ງຄິດ ໃຜຕຳນິບໍ່ໄດ້ ເຮົາຕ້ອງລະວັງຖ້າມີນັກເຫດຄົນໃດມັກອ້າງວ່າ “ຂ້ອຍເປັນຜູ້ຮັບໃຊ້ທີ່ພະເຈົ້າຊົງເຈີມໄວ້” ມາລະໂກ 6:30
7. ຄຳວິພາກວິຈານ ໃນຊີວິດຍ່ອມມີທັງຄົນມັກໜ້າເຮົາ ແລະຊັງເຮົາ ຜູ້ນຳທຸກຄົນຈະຖືກວິພາກວິຈານສະເໝີ ຖ້າເຂົາຮັບມືກັບເລື່ອງຢ່າງນີ້ບໍ່ໄດ້ ເຂົາກໍຍັງບໍ່ເປັນຜູ້ໃຫຍ່ທາງດ້ານອາລົມ ການຕອບສະໜອງຄຳວິພາກວິຈານຢ່າງເໝາະສົມກໍຄືເຮົາຕ້ອງຂອບຄຸນຄົນທີ່ວິຈານ ແລະພິຈາລະນາເບິ່ງຊີວິດຂອງຕົວເອງເບິ່ງທ່າທິພາຍໃນ ແລະປ່ຽນແປງໃນສິ່ງທີ່ບົກພ່ອງ ສິ່ງນີ້ຈະຊ່ວຍໃຫ້ເຮົາເພິ່ງພາໃນພະເຈົ້າຫລາຍຂຶ້ນ ເຮົາຮຽນຮູ້ຈາກຂໍ້ຄິດຂອງຄົນອື່ນ
8. ຄວາມເຫງົາ ຜູ້ຮັບໃຊ້ພະເຈົ້າ ສ່ວນໃຫຍ່ເປັນຄົນທີ່ມີຄວາມເມດຕາ ແຕ່ເຮົາຕ້ອງຮຽນຮູ້ທີ່ຈະສ້າງມິດຕະພາບກັບຄົນອື່ນ ຫລາຍຄັ້ງເຮົາຕ້ອງາການພະລັງຈາກພາຍໃນທີ່ຈະຍຶດໝັ້ນຄົງໃນຍາມທີ່ຕ້ອງປະເຊີນກັບອຸປະສັກ ແລະໃນການປະຕິບັດໜ້າທີ່ຂອງເຮົາ
9. ຄວາມຮູ້ສຶກວ່າຖືກໃຊ້ເປັນເຄື່ອງມື ແລະບໍ່ຄ່ອຍໄດ້ຮັບຄວາມປະທັບໃຈຈາກສະມາຊິກ

ເນຫະຊີ ເປັນຄົນຮັບໃຊ້ຂອງເອລີຊາ ເຂົາມີໜ້າທີ່ໃນການເຮັດວຽກເລັກໆນ້ອຍໆທົ່ວໄປ ສ່ວນເອລີຊາມັກຈະເຮັດສິ່ງທີ່ໄດ້ຮັບກຽດ(ຕົວຢ່າງ 2 ພິງກະສັດ 4)



“ເພາະວ່າພະເຈົ້າບໍ່ຊົງອະທໍາ ທີ່ຈະຊົງລືມການງານຊຶ່ງທ່ານໄດ້ເຮັດ ເພາະຄວາມຮັກທີ່ທ່ານມີຕໍ່ພະນາມຂອງພະອົງ ຄືການຮັບໃຊ້ທໍາມິກະຊົນນັ້ນ ດັ່ງທີ່ທ່ານຍັງຮັບໃຊ້ຢູ່” ເຮບເລີ 6:10

ການງານທີ່ທ່ານຮັບໃຊ້ດ້ວຍຄວາມສັດຊື່ ຈະໄດ້ຮັບບໍາເໝັດຈາກພະເຈົ້າ

“ໂດຍພະຄຸນຂອງພະເຈົ້າຊຶ່ງໄດ້ຊົງໂປດປະທານແກ່ຂ້າພະເຈົ້າ ຂ້າພະເຈົ້າໄດ້ວາງຮາກລົງແລ້ວເໝືອນນາຍຊ່າງຜູ້ຊໍານານ ແລະອີກຄົນນຶ່ງກໍມາກໍ່ຂຶ້ນ ຂໍທຸກຄົນຈົ່ງລະວັງໃຫ້ດີວ່າເຂົາຈະກໍ່ຂຶ້ນມາຢ່າງໃດ ເພາະວ່າຜູ້ໃດຈະວາງຮາກອື່ນອີກບໍ່ໄດ້ແລ້ວ ນອກຈາກທີ່ວາງໄວ້ແລ້ວຄືພະເຢຊູຄຣິດ ເທິງຮາກນັ້ນຖ້າຜູ້ໃດຈະກໍ່ຂຶ້ນດ້ວຍທອງຄໍາ ເງິນ ເພັດພອຍ ໄມ້ ຫຍ້າແຫ້ງ ຫລືເຜືອງ ການງານຂອງແຕ່ລະຄົນກໍຈະໄດ້ປາກົດໃຫ້ເຫັນ ເພາະວັນເວລາຈະໃຫ້ເຫັນໄດ້ຊັດເຈນ ເພາະວ່າຈະເຫັນແຈ້ງໄດ້ດ້ວຍໄຟ ໄຟນັ້ນຈະພິສູດໃຫ້ເຫັນການງານຂອງແຕ່ລະຄົນວ່າເປັນຢ່າງໃດ ຖ້າການງານຂອງຜູ້ໃດທີ່ກໍ່ຂຶ້ນທົນຢູ່ໄດ້ ຜູ້ນັ້ນກໍຈະໄດ້ຄ່າຕອບແທນ” 1ໂກຣິນໂທ 3:10-14

- ກ) ບໍາເໝັດສ່ວນໃຫຍ່ ເຮົາຈະໄດ້ຮັບໃນສະຫວັນ ບໍ່ແມ່ນໂລກນີ້ (ຂໍ້ 13-14)
- ຂ) ບໍາເໝັດທຸກຢ່າງ ວັດກັນທີ່ຄຸນນະພາບຂອງງານ ບໍ່ແມ່ນປະລິມານ (ຂໍ້ 13)